
РЭЗАЛЮЦЫЯ 


10-га зьезду Фэдэральнай Рады беларускіх арганізацыяў у Аўстраліі, 
які адбыўся ў Мэльборне (Вікторыя) 19 студзеня 1993 г. 


1.) Зьвярнуцца да Ўраду Рэспублікі Беларусь з 8.) Урад павінен выдаць дэклярацыю аб прына- 
заклікам: для ратаваньня роднае мовы нашага лежнасьці і неабходнасьці звароту беларускіх 
народу, неадкладна ўвесьці беларускую мову этнічных земляў у састаў Беларускай Дзяржа- 
ўва-ўсіх навучальных установах Беларускай вы. 

Рэспублікі. 9.) Увесьці прыватную ўласнасьць і зрабіць ся- 
2.) Беларуская мова павінна быць дзяржаўнай лянаў уласьнікамі зямлі, на якой яны працу- 
мовай ува-ўсіх дзяржаўных адміністрацый- юць. 

ных установах, у сьвятынях усіх веравызнань- 10.) Падтрымліваць далейшую дзейнасьць БНФ 
няў і ў беларускім войску. -ронту "Адраджэньне" і інцыятыву арганіза- 
3.) Ускорыць працэс арганізацыі беларускага цыйнага Камітэту “Бацькаўшчына" ў Менску 
войска, якое ахоўвала-б і абараняла тэры- дзеля аб'яднаньня беларускага народу. 
торыю беларускай Рэспублікі ў яе этнаграфіч- 11.) Імкнуцца адраджаць беларускую нацыя- 
ных межах. нальную культурную спадчыну, хрысьціянс- 
4) Замяніць былую савецкую міліцыю беларус кую і іншыя веры, і абараняць агульна людзкія 
кай дзяржаўнай паліцыяй, якая выконвала-б правы свабоды і асабістай вольнасьці. 

ахову парадку і даглядала за асабістай 
бясьпекай грамадзян Рэспублікі Беларусь. 
5.) Замяніць усе савецкія назовы вуліцаў ўга- 
радох беларускімі этнічнымі назовамі. 


6.) Замяніць накінутыя нам камуністычным рэ- 


жымам тэрмін: "савет", "саветы", для самаўра- 


даў, а прыняць назоў “рада", "рады". Найвышэй- 


шай выбранай народам дзяржаўнай установе 


замест “Вярхоўны Савет", прыняць - “Белару- 


ская Дзяржаўная Рада". 


7.) Увесьці на тэрыторыі Беларускай Рэспублі- 
кі сваю валюту і банкавую сыстэму, гарантава- 


ную ўрадам. 


12.) Рабіць захады, каб Аўстралійскія дзяржаў- 
ныя ўстановы і прыватныя прадпрыёмствы 
аказалі гуманітарную дапамогу беларусам- 
ахвярам, пацярпеўшым ад Чарнобыльскай 
атамнай катастрофы. 

Падцьвярджаючы ўсё, вышэй сказанае, 
удзельнікі 10-га Зьезду Беларускіх 
арганізацыяў у Аўстраліі, згуртаваныя ў 
Фэдэральнай Радзе, разам з беларускай 
эміграцыяй ува-ўсім Вольным Сьвеце, 
заяўляюць, што галоўная наша мэта - 
свабода, незалежнасьць Беларусі і дабрабыт 
усіх ейных грамадзянаў. 


Прэзыдыюм 10-га Зьезду: 


Ул. Сідлярэвіч. 
(Старшыня) 


П. Гуз. 
(Сакратар) 

ЗВАРОТ 


да Рады міністраў і Вярхоўнага Савету Рэспублікі Беларусь 


Шаноўныя Гаспадары! 


На працягу амаль паўстагодзьдзя Беларуская 
нацыянальная сьведамая эміграцыя, з непахіснай 
верай у лепшую будучыню вольнай Беларускай 
Рэспублікі, шанавала і перахоўвала нацыянальныя 
і культурныя традыцыі. 

Праз увесь час жыцьця на чужыне Беларуская 
грамадзкасьць ня страціла пачуцьця сваёй 
еднасьці са шматпакутным Беларускім народам і з 
гонарам несла ў шырокі сьвет інфармацыю пра 
барацьбу Беларускага народу за права быць 
роўным паміж роўнымі ў сусьветнай сям'і 
народаў. 

Нашыя бел-чырвона-белыя сьцягі з гонарам 
шугалі на міжнародных Канфэрэнцыях і Зьездах, 
на маладзёжных і скаўцкіх сустрэчах, на 
спартыўных спаборніцтвах, на публічных 
дэманстрацыях і на Беларускіх нацыянальных 
урачыстасьцях. 

З асабліва вялікай пашанай мы адносіліся і 
адносімся да гістарычнага сымбалю нашай слаўнай 
мінуўшчыны і самабытнасьці, да нашага гэрбу 
"Пагоня". Нашыя далёкія гэраічныя продкі 
пакінулі нам "Пагоню" ў спадчыну, з пэўнымі 
гэральдычнымі формамі і прыкметамі, як 
пуцяводную паходню ў будучыню. 

Гэты старажытны сьвяты сымбаль нашай 

незалежнасьці ніхто ня мае права ні скажаць, ні 
перайначваць, ні падмяняць. 
Пагэтаму мы ўстрывожаны тым, што сучасны Ўрад 
Рэспублікі Беларусь ужывае як гэрб Рэспублікі 
Беларусь выяву коньніка з Латарынгскім крыжам 
на шчыту, а гэта ні ў якім разе не "Пагоня". 
Сапраўдная старажытная “Пагоня" мае на шчыту 
Ярылаў крыж, ці як яго часам называюць 
“Двукрыжжа" з шасьцю роўнымі канцамі. 

Нас дзівіць і непакоіць: што мае супольнага з 
нашай "Пагоняй" сымболіка далёкай ад Беларусі, як 
культурна, так і гістарычна, Латарынгіі. Нідзе і 
ніколі гэты Латарынгекі крыж не красаваўся на 
шчытах “Пагоні", ні Вялікага Княства Літоўскага, ні 
на “Пагонях" старажытных гэрбаў шматлікіх 
гарадоў Беларусі. Падобны да Латарынгскага 
крыжа існуе ў сымболіцы Славакіі, таксама крыж 
Сьвятой Еўфрасіньні Полацкай вельмі падобны: 


да Латарынгскага, але ня зусім такі. Аднак, справа 
ня ў гэтым, а ў тым, што ні Латарынгія, ні Славакія, 
ні Еўфрасіньня Полацкая, ні тым болей, князь 
Ягайла, ня мелі ніякага дачыненьня да 
гэральдычнага фармаваньня "Пагоні".. 


Пагэтаму мы, прадстаўнікі Беларускага замежжа, 


зьвяртаемся да Вас, шаноўныя Гаспадары з Рады 
Міністраў і Вярхоўнага Савету Рэспублікі 
Беларусь з заклікам: неадкладна перагледзець 
гэтую справу і выправіць закраўшуюся недарэчную 
памылку, дзеля захаваньня нацыянальнага гонару 
і гістарычнай спадчыны. Хопіць таго, што нашы 
суседзі з усіх бакоў абкрадалі нас на працягу 
стагодзьдзяў. Давайце ня будзем абкрадаць самі 
сябе! 

На заканчэньне трэба дадаць, што мы абсалютна 
ўпэўнены, што кожны нацыянальна сьведамы 
беларус, незалежна ад свайго мейсца жыхарства, 
зьдзіўлены і заклапочаны гэтым незразумелым і 
недарэчным падыходам да нацыянальнай 
сымболікі. 

Выказваем Вам падзяку загадзя за пазытыўнае 
вырашэньне гэтага пытаньня. Не забывайцяся, што 
воляй Лёсу, на Вас узложана вялізарная 
адказнасьць перад гісторыяй Беларускай Нацыі. 


За “Беларускі Вызвольны Фронт" - палк. Ул. 
Шнэк. 

За Беларускі Цэнтральны Камітэт у Вікторыі - І. 
Гуз.. 

За Выдавецтва БВФ “На варце" - інж. лейт. А. 
Шнэк. 


За Беларускі Коопэратыў у Мэльбурне - Р. 
Шайпак. 

За Фэдэральную Раду Беларускіх Арганізацыяў у 
Аўстраліі - А. Груша. 

Ад Парафіі Сьв. Апост. Пятра і Паўла БАПЦ у 
Адалаідэ - а. М. Бурное. 

Ад БНР -- М. Нікан. 

Ад Фонду дапамогі ахвярам Чарнобыля - Ул. 
Сідлярэвіч.. 


Зацьверджана аднагалосна прысутнымі на 
Ўрачыстай Акадэміі, прысьвечанай 72-м Угодкам 
Слуцкага Паўстаньня ў Мэльбурне, Аўстралія, дня 
29 лістапада 1993 г. 


аааааааааааааааааа аа аса ааыь Наза Зыь аа 

ЛІСТ 


Спадару Янатолю Беламу, Старшыні клюбу "Спадчына" і 
ўсім удзельнікам сьвяткаваньня 75-х угодкаў 
Першага Усебеларускага Кангрэсу 


Паважаныя суродзічы! 


Нягледзячы на стодваццацігадовую акупацыю Беларусі і ператва- 
рэньня яе ў каланіяльную ўскраіну расейскай мэтраполіі, нягледзя- 
чы на крывавае падаўленьне беларускага вызвольнага паўстаньня 
пад кіраўніцтвам Кастуся Наліноўскага ий забарону беларускага дру- 
каванага слова, лепшыя сыны й дочкі заларуЕ прадаўжалі барацьбу 
за справядлівасьць і волю свайго народу. Ў сьнежані І9ігг. яны 
склікалі Першы Ўсебеларускі Кангрэс, які стаўся беларускім нацыя- 
нальным форумам - месцам вырашэньня будучыні нашае Бацькаў- 
шчыны, пачаткам нацыянальнага й палітычнага адраджэньня Бепа- 
парцсі. 

Беларускі Нангрэсавы Камітэт ВЯмэрыкі шчыра вітае ўдзельнікаў 
сьвяткаваньня 75-х угодкаў Першага Ўсебеларускага Кангрэсу. 
Няхай шырыцца беларускі адраджэнскі рух на нашай Бацькаўшчы- 
не! Няхай кроў, пралітая ўдзельнікамі Першага Усебеларускага 
Кангрэсу, стваральнікамі бепарускае дзяржаўнасьці, напоўніць 
Вашыя сэрцы і дасьць Вам сілы для здабыцьця поўнае палітычнае 
й эканамічнае незапежнасьці нашае Бацькаўшчыны! 


Мы з Вамі, дарагія суродзічы! 
Жыве Беларусь! 


Расьціслаў Завістовіч 
Старшыня Кангрэсавага Намітэтц. 


афар ар аАЕ ЕНК БАБА ВН Е 


РАЗМОВЫ З ЭКЗЯРХЯМ ФІЛ8ЯРЭТВМ 


У польскім часопісе “Култура" ў нумарох 551 і552 з беларускай мовай выкладаньня. Царква - 


Сьнежань 1992 г. 


за 1993 г. надрукованы артыкул караспадэнта 
"Культуры" Адама Куліка, які ў складзе дэлегацыі 
Экуменічнага Форуму эўрапейскіх каталікоў 
наведаў Беларусь і меў гутарку з Экзархам 
Беларускай праваслаўнай Царквы Філарэтам і 
іншымі асобамі. 

У гутарках шмат закраналася пытаньняў. Мы 
затрымаемся на галоўных. 

На пытаньне пра Аўтакефалію Беларускай Царквы 
Экзарх адказаў: 

“Зараз няма ў гютым патрэбы. Мы вольныя ва ўсіх 
дэцызыях, самастойныя - гэта дастаткова". 

У справе Вуніі сп. Кулік пытае: “Хто ўсяго гэтага 
намяшаў: Ватыкан, Львоў, Варшава? 

"Не, -- адказвае Экзарх. - “Маем тут такі БНФ - 
Беларускі Народны Фронт. Яны ўсё жадаюць на 
гвалт перабудаваць: школы, унівэрсытэты - толькі 


найлепш вуніяцкая, народная, беларуская". 

А К.: “але, калі ня будзе беларускай мовы ў школах, 
ці будзе яшчэ народ беларускі? 

Екзарх: “А для чаго ня мае быць беларускай мовы? 
Будзе. Але аддаленьне з практыкі расейскай мовы 
разумею як штосьці ў выглядзе адсутнасьці пашаны 
да тутэйшых расейцаў. Уклад расейскай 
грамадзкасьці Беларусі - як-бы гэта сказаць - у 
арганізацыі Беларускай Рэспублікі, будове яе 
эканамічнай базы, навуковай, культурнай - 
аграмадны. Так нагла, ні з таго, ні з сяго, 
пакрыўдзіць..." 

На пытаньне пра двухмоўе адказ Экзарха такі: 
“Было-6 справядліва, калі-б абедзьве мовы былі 
прызнаныя р) дзяржаўнымі". 

Гэтыя адказы Экзарха Філарэта зацікавілі 
карэспадэнта “Культуры". У эпілогу свайго 

артыкулу пад назвай "Бачаньне Пераяслаўля" 
“Культура" нумар 552) чытаем: "Выяжджаючы з. 
Менска, сіліўся разьвязаць дылему: мітрапаліт 
Філарэт рэалізуе палітыку Маскоўскага 
патрыярхату (Масквы?), сілячыся найперш у сфэры 
рэлігіі падпарадкаваць як цясьней, зьвязаць 
Беларусь з Расеяй, ці таксама прадэманстравана ім 
падпарадкаваньне Маскоўскаму Патрыярхату 
зьяўляецца рэакцыяй, абарончай, на экспансі 


лацінскага (чытай: польскага) касьцёлу ў Беларусі? 


Пасьля размоў з эмінэнцыяй і яго сьвятарамі, з 
міністрам Жылінскім, зразумеў, што праваслаўе 
мусіць чуцца паважна загрожаным, калі заўзята 
амаль дэманстрацыйна яднацца. Гэта азначае, што 
дастойнікі касьцёла (польскага М К.), адказныя за 
“Ксяндзоўскую інвазію" на Беларусь, ня шмат 
зразумелі з апошніх 400 гадоў польскае 
гісторыі. Альбо таксама ведаюць тую гісторыю 
дасканала, але робяць сваё, не зважаючы на апінію 
(рацыю) 40 мільёнаў Польшчы і 1і мільённай 
Беларусі. 

У маім разуменьні Польшча мае (нязьменнае ад 
вякоў) адыгрываць падобную ролю ў адносінах да 


Усходу, як Францыя ў адносінах да нас. Нязьменна, 


ад вякоў той шанец змарнаваны бздурнымі мроямі 
“моцэрствовасьці" пэўных групаў палякоў, альбо 
падобна ім, дзеяньні лацінскага касьцёла, які свае 


мэты рэалізуе нашым коштам. Вельмі жадаў-бы, каб 


хтосьці мне сказаў пра карысьць, якую 
Рэчпаспалітая на працягу чатырох апошніх вякоў 
атрымала ад насаджэньня вуніі на Усходзе. 
Падобна, як пару гадоў назад на Украіне, касьцёл 
лацінскі стасуе ў Беларусі тактыку дакананых 


фактаў. Бяспрэчна бачна шмат палякаў - ксяндзоў, 


біскупаў Ня. маю падставы ня верыць у 
праўдзівасьць вестак, якія мне даў мітрапаліт (на 


150 лацінскіх ксяндзоў беларусаў толькі 26). Замест 


падтрымкі: навуковай, культурнай, маральнай, 
палітычнай, - абыякавасьць да незалежнасьці 
новых, а як вядома ўвогуле чульлівых краінаў. Не 
жадаў-бы, каб беларусы ці украінцы дапісвалі да 
старых польскіх грахоў новыя, але 
найпраўдападобна дапішуць... 


Ажно верыць ня хочацца, як мала навучылі нас 
“разьбёры", безгаловая палітыка 2-е 
Рэчыпаспалітай адносна нацыянальных 
меньшасьцяў. Хто ведае: калі-б перад вайною 
замест замыкаць украінскія, беларускія школы, 
высылаць на іх вайсковыя карныя экспэдыцыі, даць 
ім аўтаномію, зьвязаць з культурай, навукай, 
польскай традыцыяй, ці па вайне, тыя народы ня 
сталіся-б буферам, які адапхнуў-бы Польшчу ў 
бясьпечнае становішча Аўстрыі ці Францыі... 

Народы памятаюць доўга ня толькі крыўды, але і 
дабро... 

Забываем, што пасьла 700 гадовай ваеннай 
экспансіі на ўсход, стаім дакладна на нулявым 
пункце... 

Можам не дацэньваць важнасьць Беларусі і 
Украіны - дадуць сабе рады бяз нас. Гэты варыянт 


ўжо прарабілі 350 гадоў таму назад, закончыўся ён 


Пераяславам (адданьнем сьпярша часткі, пасьля 


цэлай Украіны, узмацненьнем Расеі і ў заключэньне 


"разьбёрамі'). Пасмак Пераяслава чуў у словах 
экзарха Філарэта, калі з перакананьнем казаў пра 
патрыархальную вярхоўнасьць Масквы над 
Беларусьсю. Тая сытуацыя не вынікае з міласьці 
беларусаў да Расеі. Справакаваў яе польскі 
касьцёл... 

Сягоньня Беларусь, Украіна сталіся вольнымі. На 
літасьць Божую не ўдавайма, што гэтага ня бачым! 
Падтрымлівайма іх не для іх, а перад усім, для 
сябе!.. 

Шмат хто кажа, што экзарх Філарэт расеяц, а таму і 
не жадае Аўтакефаліі Беларускай царквы, адмоўна 
ставіцца да БНФ, ратуе за двухмоўе. 


Карэспадэнт “Культуры" Адам Кулік думае, што ўсё 


гэта - “абарончая рэакцыя" на ксяндзоўскую 
інвазію.. Я гутарыў з сьвятаром Латушко, які 


прыяжджаў у лістападзе 1993 году ў Саўт Рывэр. Ён 


вельмі пахвальна ахарактараваў працу экзарха 
Філарэта. Хацелася-б верыць, што інтэрвю 
караспадэнту “Культуры" было сапраўды толькі 
рэакцыйнай на інвазію польскага касьцёла, а не 
рэакцыйнасьцю... Але як кажуць расейцы: “Свежо 
предание да верится с трудом..." 

Міхась Кавыль 


рр, 


Парлямант Беларусі прымае артыкул новай Канстытуцыі" Менск, 2 кастрычніка. 


“Цалкам, ці часткова прыняў Беларускі парлямант 15 артыкулаў новай - 


Канстытуцыі рэспублікі..." 


“Ца артыкулу, які вызначае мову. альбо мовы, Рэспублікі Беларусь, 


ні адна з прапановаў не знайшла падтрымкі. Было вырашана вынесьці 
гэтае пытаньне на ўсенародны рэфэрандум". 


“Новое русское слово" ад З кастрычніка 1993 г. 
араў аў ыў араў ыў ыў ыў аў араў Гаў ўраў аўса ансам 

СПАТКАНЬНЕ 


У нумары 37 "Беларускай Думкі", у зацемцы “К.Г Б. Гэтае кола гісторыі назад ня пойдзе, як ты яго ні 


і эміграцыя" на пытаньне В. Якавенка пра сп. Кас- 
туся Мерляка начальнік Управы сп. Аляксей 
Данілік адказаў: “У час вайны ён, як я казаў, быў 
на другім баку барыкадаў. Нават у складзе 
створанага фашыстамі воінскага фарміраваньня 
ўдзельнічаў у баёх з партызанамі. Але ўдзел ў 
растрэлах за ім няма. Калі прыедзе ў Беларусь, 
ніхто ніякіх пратэнзіяў яму прад'яўляць ня 
будзе." 

Абяцанае збылося. Сп. К. Мерляк 23 верасьня 1992 
году сядзеў у габінэце старшыні КДБ Рэспублікі 
Беларусь сп. Эдуарда Шыркоўскага і задаваў яму 
розныя пытаньні ды дзяліўся сваімі 
меркаваньнямі, як напрыклад, адносна таго, чаму 
Амэрыка дапамагае Расеі, а не Беларусі, Украіне і 
іншым самастойным Рэспублікам. Сп. Мерляк 
тлумачыў, што амэрыканцы памагаюць у першую 
чаргу Расеі таму, што баяцца, каб там уладу не 
ўзялі “единоделимцы" разам з камуністамі, каб 
выжыла дэмакрацыя, бо ад Расеі залежыць лёс і 
Беларусі,і Украіны і іншых. 

На гэта сп. Э. Шыркоўскі між іншага адказаў: “ Мае 
вывады: мы будзем самі станавіцца на ногі. Наш 
народ працаздольны, ён зробіць усё. Мы ня бу- 
дзем залежыць ні ад каго: ні ад Расеі, ні ад 
амэрыканцаў, ні ад французаў. Беларусь “должна" 
яна будзе самастойнай. І яна будзе сваёй 
дзяржавай. Пройдуць гады. І яшчэ адно я вам ска- 


круці. 

Спадарыня Валянціна "Трыгубовіч закранула 
пытаньне ачарненьня ў тамтэйшай беларускай 
прэсе вайскоўцаў- Кушаля, Езавітава і інш.: “Ці 
ведама Вам што-небудзь пра гэта, ці гэта матар" - 
ялы тых радакцый, тых журналістаў, якія іх 
рыхтавалі? Ці гэта было Вашай нейкай праграмай?" 
Шыракоўскі: “Мне нічога не вядома, ніхто нічога 
непытаўся... Гэта ўсё - камарыная вазьня..." 

Дзімітрыеў (памочнік Шыркоўскага): “Зараз да 
нашых архіваў маюць доступ шмат вучоных і інш. 
Вось, са сваіх пазыцый і інфармуюць". 

На заканчэньне сп. Шыркоўскі сказаў: “Для мяне і 
для нашай службы галоўнае, каб заўсёды быць на 
старане чалавека, у Канадзе ці ў Амэрыцы, калі 
хто прыедзе сюды, то мы яго сустрэнем гэтак-жа, як 
любога грамадзяніна нашай Рэспублікі..." 

А яшчэ папярэдня сп. Шыркоўскі паабяцаў: “Я 
думаю, будзе геткі час, што я да вас прыеду..." 

Мерляк: "То будзе вельмі прыемнае спатканьне". 

Шыркоўскі: Можа, у канцы гэтага году, а можа, і 
ўпачатку 1993 году. Я паеду, я хачу сустрэцца з 
землякамі, хачу адказаць на ўсе пытаньні, якія 
будуць... І думаю, што гэта будзе для мяне вельмі 
цікавая сустрэча". 

Мерляк: “Я думаю, што будзе вельмі цікавая, так 
як былі цікавыя сустрэчы з міністрам замежных 
спраў Пятром Краўчанка,дэпутатамі і другімі..." 


жу як я думаю: ніколі ніякага перавароту ня будзе. І сп. Шыркоўскі ўлетку 1993 году прыяжджаў у 


Ніякай фэдэрацыі, ніякай канфэдэрацыі. 


Амэрыку, быў радужна прыняты прэзыдэнтам 


Беларуская дзяржава будзе сувэрэннай дзяржавай. Клінтанам і сустракаўся зь беларусамі... 


ліх 

ХТО КАГО МАЕ СУДЗІЦЬ? 


(Із кнігі: “Праца Канстантына Мерляка на эміграцыі) 


Васіль Раманоўскі, па прафэсыі “гісторык”, у сва- 
ёй кнізе "Саўдзейнікі ў злачынствах" (выдавецтва 
"Беларусь", Менск 1964) на бачыне 17 цьвердзіць: 
“У выніку перамогі Кастрычніцкай рэвалюцыі 
беларускі народ дабіўся свабоды і незалежнасьці, 
упершыню ў гісторыі стварыў сваю сувэрэнную 
дзяржаву га беларускую Савецкую 
Сацыялістычную Рэспубліку, пры падтрымцы і 
бескарыснай дапамозе вялікага расейскага 
народу". 

Гэта ня толькі цьверджаньне самога 
Раманоўскага, але й ўраду ды Камуністычнай 
партыі Савецкага Саюза, бо-ж цэнзура не 
дапусьціла-6б нават інакш падумаць, а ня толькі 
пісаць. Тое, што Кастрычніцкая рэвалюцыя і 


далі беларускаму народу свабоду й 
незалежнасьць, абсалютна не адпавядае праўдзе. 
У сваёй кнізе Раманоўскі выхваляе й выносіць пад 
нябёсы дабрату братняга й вялікага расейскага 
народу й мудрасьці Камуністычнай партыі 
Савецкага Саюза, а беларускаму народу закідае за 
гэта няўдзячнасьць і абвінавачвае ў немаверных 
злачынствах падчас акупацыі немцамі Беларусі ў 
1941-1944 гадах. 

Цяперака пакажам хлусьню "гісторыка" 
Раманоўскага пра “дабрату” вялікага расейскага 
народу й "дапамогу" роднае камуністычнае пар- 
тыі ў разьвіцьці шчасьлівага жыцьця ў Беларусі 
перад другой сусьветнай вайною (1939-1945) і 
пасьля, аж да 1990 году. 


бескарысная дапамога вялікага расейскага народу Незалежнасьць Беларускае Народнае Рэспублікі 

была абвешчана Актам 25 сакавіка 1918 г. ў Менску 
Радай, выбранай на Ўсебеларускім Кангрэсе ў 
сьнежні 1917 году. 

Бальшавіцкі зьезд у Смаленску 1 студзеня 1919 г. 
прыняў пастанову стварыць Беларускую Савецкую 
Сацыялістычную Рэспубліку без удзелу беларусаў, 
а толькі невялічкай колькасьці беларускіх 
камуністаў. 

18 сакавіка 1921 г. расейскія бальшавікі Рыжскім 
дагаворам аддалі палякам Заходнюю Беларусь без 
удзелу нават беларускага Камуністычнага ўраду. 


У 1933 годзе па загаду “мудрае і добрае" партыі ў 


Маскве зьмянілі беларускі правапіе, робячы гэтым 
беларускую мову падобнай да расейскае. 

У 1935 г. ворганамі НКВД былі зьнішчаныя 1778 
назваў беларускіх кніжак, тыражом у 12 мільёнаў. 


мо 06 


У гэтым часе "любімы бацька народаў" Сталін із 


сваімі азьвярэлымі чэкістамі задумаў ажыцьцявіць 


ленінскую ідэю - калектывізаваць сельскую 
гаспадарку. Калектывізацыя праводзілася пад 
лёзунгам “класавай барацьбы з кулацтвам". 

Сталіну моцна імпанаваў фюрэр Нямеччыны 
Гітлер, бо яго ня толькі баяліся, але і паважалі ў 
цэлым сьвеце, да чаго Сталін быў вельмі зайдрос- 
ны. Каб стацца, прынамсі, роўным, ён пачаў 
палітычна заігрываць і паддобрывацца Гітлеру, 
што давяло 23 жнівеня 1939 году да падпісаньня 
дагавару праз Рэбэнтропа й Молатава аб не агрэ- 
сыі, адначасна ўстанаўляючы зоны дамінацыі ўва 
Ўсходняй Эўропе. 

З згоды Савецкага Саюза немцы напалі на Поль- 
шчу і верасьня 1939 году. Чырвоная армія 17 
верасьня “вызваліла" Заходнюю Беларусь. У 
кастрычніку 1939 г. Урад Савецкага Саюзу аддаў 
летувісам г. Вільню зь вялікім кавалкам беларус- 
кае тэрыторыі, нават не пытаючыся ўраду, павод- 
ля Раманоўскга незалежнай БССР. 

Не ўсьпелі закончыць "вызваленьне" Беларусі, як 
сябры Сталіна, Бэрыя й Цанавы, пачалі займаць 
кіруючыя становішчы ды рабаваць беларускае 
насельніцтва. За паўгода іх наехала ў Беларусь 
больш, чымся палякаў за 20 гадў панаваньня. 

Ад 1940 году да ўдару немцаў на СССР у сорак 
першым без перапынку ішлі ў Сібір, у лягеры 
сьмерці, эшэлоны, набітыя бітком “шпіёнамі", 
“кантррэвалюцыянерамі", “кулакамі", ды як 
нядзіва, сябрамі Камуністычнай партыі Заходняй 
Беларусі., якіх усіх разам асудзілі як “ворагаў 
народу”. 

Бялікі расейскі народ пад кіраўніцтвам 
“міралюбных і мудрых" кіраўнікоў роднае 
камуністычнае партыі Савецкага Саюза сваёй 
бескарысьлівай падтрымкай ад 1925 да 1941 году 
зьнішчылі беларускага насельніцтва больш за 
3,600, 000 чалавек, беларускае настаўніцтва, 
беларускую культуру, скасавалі мову, зруйнавалі 
помнікі беларускае мінуўшчыны, узнагародзілі 
беларускаюзямлёю РФССР і другія суседнія 


быць чалавекам і беларусам. Савецкая “дабрата” 
выяўлялася ў тым, што штодзённа кармілі 
беларускі народ прапагандаю, выхваляючы 
“братні” расейскі народ, “вялікадушнасьць" сваіх і 
“мудрую" партыю бальшавікоў, дзякуючы якім 


беларускі народ “мае сваю незалежнасьць, свабоду, 


шчасьлівае сацыялістычнае жыцьцё Й 
забесьпечаную ахову ад капіталістычных 
захопнікаў доблеснай і непераможнай Чырвонай 
арміяй, якая будзе біць ворагаў камунізму на іх 
собскай зямлі" 

Усё аказалася пустою прапагандаю, калі Гітлер 
г?чэрвеня 1941 году ўступіў у вайну з Савецкім 
Саюзам. На другі дзень "'доблесная й 
непераможная" Чырвоная армія, разам з 
прапагандыстамі, палітрукамі, энкэвадыстамі, 
упаўнаважанымі й усякага роду ўпраўляючымі 
хутка ўцяклі на ўсход. Дарогі былі заваленыя 
вайскамі, танкамі рознага калібару транспартам. 
Да гэтага “пільныя" чэкісты тысячамі. гналі на 
ўсход “ворагаў народу", замучаных пры будове 
аэрадромаў у Заходняй Беларусі. 

“Любімый бацька Сталін", "родная" партыя і ўся 
камуністычная зграя пакінулі “ашчасьліўлены" 
беларускі народ на ласку фашысцкаму акупанту. 

Беларускі народ, перажыўшы жахі, нанесеныя 
Савецкім урадам ды народагубнуаю палітыкаю 
Масквы, зразумеў: няма ніякага выхаду, адно -. 
бараніцца ад захопнікаў і панявольнікаў 
аднолькава, як ад чырвонага камунізму, так і ад 
чорнага фашызму. 

Кастусь Мерляк шмат раней ацаніў становішча й 
зрабіў высноў, што ён за камунізм змагацца ня 
будзе, а тым больш за ўстанаўленьне палітыкі 
расейскага рэжыму з Масквы. Ён вярнуўся ў 
Наваградак і ўліўся ў агульнае жыцьцё 
беларускага грамадзтва. 

Становішча ў акупаванай немцамі Беларусі было 
вельмі цяжкае. Нямецкая палітыка мянялася так 
хутка, як мянялася сытуацыя на фронце. Немцы 
нішчылі ўсё, што стаяла на перашкодзе да пера- 
могі. Не разьбіраючыся хто вінаваты, а хто 
невінаваты, забівалі й палілі аднолькава як 
людзей, так і маёмасьць. Гэтыя зьверскія 
мерапрыемствы немцаў супраць беларускага 
жыхарства былі выкарыстаныя з аднаго боку 
палякамі, а з другога савецкімі партызанамі. 

Астаткі польскае адміністрацыі Заходняе 
Беларусі заварушыліся й пачалі прабівацца ў 
нямецкую цывільную адміністрацыю, робячы 
фальшывыя даносы на сьведамых дзейных 
беларусаў, што яны зьяўляюцца камуністамі. 

Для іх гэта была справа ня новая. І раней яны 
абвінавачвалі беларускіх дзеячоў у сувязях з 
камуністамі. А польскі ўрад садзіў іх у 
канцэтрацыйны лягер у Картузкай Бярозе. Пазь- 
ней на тэрыторі Заходняй Беларусі паявіліся 


польскія адзінкі. А.К.А. (Армія Краёвай Абароны), 

забойствы сьвядомых і дзейных беларусаў і 
тэрарызавалі агульна грамадзтва. 

Астаткі разьбітае Чырвонае арміі, якіх прыхавалі 
беларускія сем'і, баючыся, што будуць 
захопленымі немцамі ў палон або на працу ў 
Нямеччыну, пайшлі пазьней у лес. Пачалі 
арганізоўвацца ў банды, заахвочваючы да сябе 
мясцовых лодараў і крымінальнікаў. Замест, каб 
праводзіць акцыі супаць немцаў, яны займаліся 
рабаваньнем беларускіх вёсак. Банды, якія сябе 
называлі партызанамі праводзілі правакцыйныя 
акцыі, каб паказаць, што сяляне супрацоўнічаюць з 
"партызанамі", а ня зь немцамі. Немцы, каб 
запабегчы “даставы партызанамі пачалі 
праводзіць крывавыя экспэдыцыі, не 
разьбіраючыся ў чым справа: палілі вёскі, 
працаздолных забіралі ў Нямеччыну на 
прымусовую працу, а рэшту: старых, жанчын 
дзяцей -- забівалі й палілі. Правакацыйная акцыя 
ўзмоцнілася, калі савецкае камандаваньне 
зарганізавала Беларускі партызанскі штаб на чале з 
Панамарэнкам. У 1943 годзе пачалі скідаць на 
парашутах камандзіраў, якія замест, вясьці 
збройнае змаганьне зь немцамі, праводзілі чысткі 
ў вёсках абвіначваючы ні ў чым нявінных лудзей 
за супрацоўніцтва зь немцамі. З 
партызанаў-бандытаў яны сталіся мсьціўцамі, а 
пазьней гэроямі Вялікай Айчыннай вайны за тое, 
што мсьціліся на нявінных беларусах. 

Беларусы пад акупацыяй выкарыстоўвалі ўсякія 
магчымасьці, якія былі дазволеныя, а ў большасьці 
канспіратыўна праводзілі сваю дзейнасьць. Была 
зарганізавана паліцыя, якая ўтрымоўвала 
парадак, школы з пачатковай і сярэдняй асьветай 
ды ахова здароўя. А самае важнае, што беларуская 
адміністрацыя рабіла (ці ў многіх выпадках 
прабавала, інакш нельга было) абараняла людзей 
перад нямецкімі ўладамі.Гэта была цяжкая й 
небясьпечная праца. За нялюдзкія, а зьверскія 
загады, пастановы, й мерапрыемствы, рабіліся 
дэмаршы і пратэсты ўва ўсе акупацыйныя ўстано- 
вы, пачынаючы ад ваенных камэндатураў, да 
камандзіраў ахоўных аддзелаў, канчаючы на 
акруговых і раённых камісарыятах цывільнае 
адміністрацыі, жандармэрыі, палітычнае паліцыі 
(СД) будаўніцтва (ОТ) гаспадарства (ЦТГО). За 
пратэсты й дэмаршы нямала беларускіх патрыётаў 
заплацілі сваім жыцьцём або цяжкім 
зьняволеньнем у Нямеччыне. 

Але гэтага было мала, трэба было бараніць вёскі, 
якія гарэлі днём і ноччу. Прэзыдэнтам Беларускай 
Цэнтральнае Рады праф. ІП. Астроўскім была 
аб'яўлена 2 сакавіка 1944 году агульная 
мабілізацыя ў Беларускую Краёвую Абарону, каб 
збройна бараніцца ад злачынстваў, незалежна ад 
якога колеру й бяз розьніцы ад таго ці іншага 
акупанта Беларусі. Нажаль было мала часу, каб 
зарганізаваць належную абарону. Ды ўжо астало- 
ся мала чаго бараніць - карй быў зруйнаваны. 


Чырвоная армія прыбліжалася да Менску. 
Распачалася масавая эміграцыя на Захад. 
Чырвоная армія заняла Менск З ліпеня 1944 году. 
Каты дзяржаўнай бясьпекі НКВД і СМСРІШ пачалі 
распраўляцца з беларусамі, якія не змаглі выехаць. 
Адных растрэльвалі, другіх высылалі ў лягеры 
сьмерці, а трэціх бралі ў армію й пасылалі на 
першую лінію фронту, адкуль вярнуліся дадому 
толькі адзінкі. 

Другая сусьветная вайна закончылася для ўсіх 
народаў 9 травеня 1945 г., але распачалася 
дывэрсыйная вайна Савецкага Саюзу супраць 
беларускае эміграцыі. Яе дзейнасьць за 
вызваленьне Беларусі, сьведчаньне 
жывых людзей у вольным сьвеце аб злачынствах і 
генацыдзе беларускага народу моцна 
ўстрывожыла крэмлёўскіх катаў. 

Па загаду амэрыканцаў шэф савецкай 
рэпатрыяцыйнай місіі генэрал Голікаў, 
выязджаючы з Заходняй Нямеччыны, пакінуў за 
сабою сотні агентаў па лягерох “перамешчаных 
асобаў" у Нямеччыне, каб яны ўсякімі спосабамі 
заманьвалі беларусаў вярнуцца на "радзіму". 

У савецкай зоне Бэрліну, у доме 11, пры 
Шадоўштрасеэ закватэраваў “Камітэт за вяртаньне 
на Радзіму", на чале якога стаяў генэрал НКВД 
Міхайлаў. Камітэт выдаваў газэту “За вяртаньне на 
радзіму", у якой хлусьліваю прапагандаю пра 
шчасьлівае жыцьцё ў Беларусі заахвочваў 
вярнуцца дадому. Генэрал Міхайлаў кіраваў усею 
акцыяй вяртаньня, якую выконвалі агенты, каб 
толькі спыніць палітычную дзейнасьць беларускае 
еміграцыі. 

Інтэнсыўныя дывэрсыйныя дзейнасьці савецкіх 
агентаў прадаўжалася аж да 1961 году. У гэтым 
годзе камітэт за вяртаньне на радзіму быў 
перанесены ў Менск, і да яго назову было дадзена: 
“І разьвіцьцё культурных сувязей з 
суайчыньнікамі". Свайго часу становішча старшыні 
займаў Рыгор Шырма. 

У выкананьні сваіх даручэньняў агенты стараліся, 
у першую чаргу, падарваць аўтарытэт ведамых 
беларускіх дзеячоў у вачох беларускае эміграцыі 
й у вачох грамадзтва краіны, у якой пражывалі, 
абвінавачваючы іх у ваенных злачынствах, у 
калябарацыі зь немцамі, у здрадніцтве 


Бацькаўшчыне ., у нацыяналізме, У 
контррэвалюцыі, у шпіянажы, у паклёпах на 
савецкую ўладу, і Бог ведае яшчэ ў чым. 


Распаўсюджвалі ўсякія фальшывыя весткі 

прыватнымі лістамі пад рознымі прозьвішчамі й 

псэўдонімамі, каб гэтым выклікаць закалот ўнутр 

беларускіх арганізацыяў і выклікаць недавер да 

сваіх кіраўнікоў і палітычных дзеячоў. Вэрбавалі 

пераважна знаных на эміграцыі лудзей вярнуцца ў 
БССР. Ім нават удалосязаахвоціцьчфвух эмігрантаў: 
Курагу-Скрагу ў Англіі й Тодара Мазуру ў 

Бэльгіі- вярнуцца на радзіму, дзе яны памагалі 

ліць бруд на беларускую эміграцыю. Яны сумелі 

“падшукаць і зааганжаваць агентаў у 

беларускіх арганізацыях, якія ім перадавалі вест- 
кі з грамадзка-палітычнай дзейнасьці паасобных 
дзеячоў і дастаўлялі адрасы для высылкі ім свае 
прапаганды. 

У шматлікіх выпадках спэцыяльныя агенты КДБ 
прымянялі тэрарыстычныя меры, ахвярай якіх 
паў (быў забіты) ў Мюнхене 7 верасьня 1954 году 
Леанід Карась. А пісьменьнік Усевалод Краўчанка, 
удзельнік турыстычнай групы Францыі, пакончыў 
з жыцьцём самагубствам, выпаўшы праз вакно 
свайго гатэлю. 27 чэрвеня 1961 гду Французкая 
паліцыя ў сваім сьледстве сьцьвердзіла, што за ім 
цэлы час сьледавалі два агенты КДБ. У сваім 
тэстамэнце Краўчанка напісаў, што ён быў верны 
свайму народу. Пад кіраўніцтвам КДБ СССР, Камі- 
тэт за вяртаньне на радзіму ў газэце “Голас 
Радзімы" ды іншых рэспубліканскіх і саюзных 
газэтах, а таксама ў масава выдаваных брашурах і 
кнігах, прадаўжаў да паловы 80-х гадоў 
абвінавачваньне беларускіх нацыянальных і 
грамадзкіх дзеячоў на эміграцыі ў розных 
злачынствах, даказваючы непраўдзівымі й 
выдуманымі фактамі або падробленымі 
дакумэнтамі. 

КДБ і беларускія прыстасаванцы, абвінавачваючы 
Кастуся Мерляка, стараліся апраўдаць злачынствы 
Маскоўшчыны ў Беларусі, а гэтым самым апраў- 
даць у гэтым свой уласны ўдзел. 

В. Мацкевіч у “Голасе Радзімы" Нумр. 281(1137) 
1969 г. піша: 

"У 1939 годзе Заходнюю Беларусь вызваліла з-пад 
польскага ярма Чырвоная армія. Беларусы шчыра 
віталі чырвонаармейцаў. Дваццацігадовы дзяцюк 
Канстанцін Мерляк стаяў у натоўпе і ляніва ма- 
хаў рукою, нібы вітаючы савецкія танкі". Што 
беларусы віталі шчыра чырвонаармейцаў, то 
ёсьць вялікі сумлеў, але што Канстанцін Мерляк 
вітаў ляніва, то гэта праўда. 

А. Будзейка ў “Голасе Радзімы" Нмр. 39 (623) піша: 
“Потым Мерляка бачылі ў Карэліцкім раёне, там ён 
ужо быў інспэктарам па крэдыту і нават зьбіраўся 
ўступіць у камеамол". Канстанцін Мерляк ня быў 
інспэктарам крэдыту, а быў старшым крэдытным 
інспэктарам Дзяржбанку СССР і заступнікам 
упраўляючага Дзяржбанку, калі той адсутнічаў. 
Аднак абсалютна няпраўда, што Канстанцін 
Мерляк зьбіраўся ўступіць у нейкі там камсамол. 
А Будзейка піша далей: "Потым Рагуля, які тады 
камандаваў батальёнам БКА, зрабіў Мерляка 
намесьнікам па забясьпечаньню сваіх жаўнераў. 
Стараючыся выслужыцца перад акупантамі, 
Мерляк абіраў мяецовых сялян і забясьпечваў 
харчамі". Намесьнікам камандзіра Рагулі Мерляк 
ня мог быць, бо ён ня меў рэгулярнае вайсковае 
падрыхтоўкі, а быў толькі гаспадарчым афіцэрам. 
Што Мерляк абіраў мясцовых сялян, каб 
забясьпечыць жаўнераў, то абсалютная няпраўда. 
Ч. Трухан у "Голасе Радзімы" Нмр. 86 (670) 1962 г. 
піша: “У Мерляка былі сувязі зь нямецкімі базамі 
абясьпечаньня ў Наваградку, Наваельні, адкуль 
ён атрымаў адзеньне, зброю, боепрыпасы, 

харчаваньне. Рагуляўцы знаходзіліся на поўным 
нямецкім утрыманьні". Дык, таварыш Будзейка, 
вашая мана вылезла наверх. 

Ч. Трухан у гэтым самым нумары пісаў: “Не 
сустрэўшы партызанаў, Рагуля распраўляўся з 
мірным насельніцтвам. Людзі абвінавачваліся і за 
гэта жорстка караліся". 

Эскадрон кавалерыі, пазьней папоўнены 
змабілізаванымі жаўнерамі, ператварыўся ў 
батальён БКА, камандзірам якога быў Барысе 
Рагуля. Гэты батальён меў за заданьне бараніць 
беларускае жыхарства ад бандаў і “мсьціўцаў”", 
якія рабавалі й ліквідавалі расстрэламі нявінных 
людзей. Далей таксама бараніў беларускае 
насельніцтва ад нападаў й расстрэлаў польскімі 
нацыялістамі з А.К.А. Батальён БКА ніякіх карных 
акцыяў не праводзіў, нічога ў нікога не забіраў і 
не забіваў, а наадварот яшчэ дапамагаў розным 
чынам пакрыўджаным '“мсьціўцамі", палякамі й 
немцамі. Батальён БКА стаўся вельмі папулярным 
сярод беларускага грамадзтва, й яго папулярна 
называлі рагуляўцамі й шчыра ўсюды віталі. 

А што датычыцца афіцэра забясьпечаньня 
Канстанціна Мерляка, то яго функцыя вымагала - 
атрымаць і дастаць харчы, вопратку (мундзіры) і 
зброю ў батальён. Ён ніколі беспасрэдна ня браў 
удзелу ў ніякіх акцыях і экспэдыцыях. К. Мерляк, 
на працягу свайго жыцьця, ніколі ня выстраліў у 
бок чалавека. Усякія абвінавачваньні, прыпісаныя 
Мерляку, выдуманыя пасьля вайны за яго 
дзейнасьць у справе вызваленьня Беларусі з-пад 
расейска-камуністычнага панаваньня. 

Нейкі ВВ (“Голас Радзімы" Нмр. 699 (854) 1964 г.) 
пытаецца: “Хто-ж такі Кастусь Мерляк, які так 
старанна выступіў за Бары?" (Гольдвотэр, 
кандыдат на прэзыдэнта ЗША ў 1964 годзе). 
Адказваючы на гэтае пытаньне, аўтар піша: “Гэта 
ён паслаў яму (Мерляку) тэлеграму, пасеяў у дДу- 
шы яго сяброў па здрадніцтву ілюзарную надзею 
на так званае "вызваленьне" Беларусі". 

А. Стук “Прафэсія іх здрада" (Мн. 1969) пісаў: 
“Што-ж датычыць спрыту, кемлівасьці й энэргіі, 
то яму іх не пазычыць. Хто, калі ня ён, Кастусь 
Мерляк, у часы прадвыбарчай кампаніі заклю- 
чыў саюз з Гольдвотэрам, дамгся яго абяцаньня 
падтрымаць вызвольны рух, калі выбяруць 
прэзыдэнтам. Не яго, вядома, Кастуся Мерляка, 
віна, што Гольдвотэра, пракацілі на вараных". А 
далей А. Стук прадаўжаў: “І што атрымалася? Так 
як ён, Кастусь Мерляк, прадбачваў, яму на ўсё 
жыцьцьцё запомніліся тыя пранікнёныя словы 
прэзыдэнцкага пасланьня: "'Я, Л.Джонсан, 
Прэзыдэнт Злучаных Штатаў Амэрыкі, гэтым са- 
мым абвяшчаю тыдзень паняволеных краін. Я 
заклікаю народ Злучаных Штатаў Амэрыкі 
адзначыць гэты дзень адпаведнымі цырымоніямі 
справядлівых імкненьняў усіх людзей да 


нацыянальнай незалежнасьці і чалавечай 
свабоды". На такія абвінавачваньні адказваць няма 
патрэбы. 


Нейкі З.Н. “Голас Радзімы” Нмр. 8 (665) 1962 г.) У 

гэтай справе пісаў: “На сустрэчы з нагоды 
абвешчаньня Тыдня паняволеных народаў гэтае 
пытаньне Мерляк абмярковаў з Джонсеанам, і 
апошні, хіба даў на гэта згоду". 

Ільля Гурскі "Полымя" Нмр. 12 (488) пісаў: “Мер- 
ляк у Нью Ёрку завязаў сувязь з такімі 
кангрэсмэнамі Злучаных Штатаў, як Самуэль 
Стратан, Дж. Рычарсан, спэцыяльным 
прадстаўніком горада Джонам Бэрнам, 
губэрнатарам штату Нью Ёрк Нельсанам 
Ракэфэлерам і дырэктарам Фэдэральнага бюро па 
расьсьледваньні антыамэрыканскай дзейнасьці 
Эдгарам Гувэрам". 

Кантакты й сувязі з палітычнымі дзейнікамі ў 
вольным сьвеце, асабліва ў ЗША, розныя дэмаршы, 
мэмарандумы, рэзалуцыі й прамовы, робленыя 
беларускай эміграцыяй, а ў даным выпадку 
Канстанцінам Мерляком, раскрывалі 
народагубную палітыку Масквы ў Беларусі, 
жудасную русыфікацыю, паказвалі, што 
расейска-камуністычны імпэрыялізм ня ёсьць у 
інтарэсах беларускага народу, што ўрад БССР не 
зьяўляецца выканаўцам волі свайго народу, а 
выканаўцам загадаў Масквы. Дзеля гэтага 
беларуская эміграцыя лічыла сваім абавязкам 
дэмаскаваць лінію Масквы й інфармаваць Захад 
пра праўдзівы стан у Беларусі. Такую дзейнасьць 
Масква называла “паклёпам" на савецкую ўладу, за 
што строга каралі, але эміграцыі не маглі нічога 
зрабіць, акрамя пісаць фальшывыя памфлеты. 
В Раманоўскі “Голас Радзімы" Нмр. 37 (722) піша: “У 
ЗША, ФРГ, Англіі, Канадзе й іншых капіталістыч- 
ных дзяржавах знайшлі прыстанішча й апеку 
Астроўскі, Абрамчык, Кушаль, Рагуля, Станкевіч, 
Мерляк і іншыя злачынцы і здраднікі беларускага 
народу. У гады вялікай Айчыннай вайны яны бы- 
лі актыўнымі саўдзельнікамі памагатымі 
фашысцкіх захопнікаў і разам зь імі люта 
распраўляліся з нашым народам". 

В Казлоў, Старшыня прэзыдыюма Вярхоўнага 
Савета Беларускай ССР, "Известия" 6 лістапада 1965 
г.. “Вся история Белоруссии с древних времен 
неразрывно связана с Россией. Трудно провести 
грань между культурой и обцностью интересов 
наших народов. Несмотря на это до сих пор не 
затихает злобный голос групки белорусских 
буржуазных националистов: Островского, 
Абрамчика., Станкевича, Рогули, Мерляка, Кушеля 
и других провакаторов, давно бежавших за 
границу... Они, дескать, хотят видеть Белоруссию 
“незалежнай” прямо говаря, оторвав ее от 
Союза. Советских Социалистических Республик". 
Аб супрацоўніцтве зь немцамі, аб удзеле ва ўсіх 
злачынствах, учыненых гітлероўцамі падчас 
акупацыі Беларусі ў 1941-1944 гадах, пісалі ў 
савецкіх газэтах і абвінавачвалі нявінных людзей 
без ніякіх доказаў, такія асобы як Леанід Прошка, 
Сяргей Новік-Пяюн, Мікола Заруцкі, В.В. 
Ражко-Ружыцкі, Макар Пасьлядовіч, Іван Сачан, 
Уладзімер Ладысёў, Мікалай Сташкевіч, У ладзімір 
Бягун, З. Жураўлёў, Сяргей Кажан ды іншыя, 

некаторыя зь іх расейцы. 

Кожны зь іх, пералічваючы сьпісе “злачынцаў”, У 
якім заўсёды былі адны й тыя-ж самыя асобы, з 
дадаткам іншых (у залежнасьці ад абставін як 
пісьменьнікаў, працаўнікоў культуры ці 
грамадзкіх дзеячоў). З гэтага выглядае, што яны 
абвінавачвалі ў сутнасьці за дзейнасьць на 
эміграцыі, якая раскрывала жахі чырвонай 
Масквы. 

З усяе іхняе пісаніны ясна відаць таксама, што 
Гітлер напаў на Савецкі Саюх і што ўсе праступс- 
твы на Беларусі былі дакананыя ня немцамі, а 
толькі гэтымі некалькімі асобамі. 

Між аўтарамі, якія прысьвяцілі нямала часу й 
паперы Кастусю Мерляку, мы не знаходзім 
Валентына Таўла і Алену Шырму. Яны маглі-б 
напісаць шмат больш, бо іхні лёс нейкі чае быў 
зьвязаны зь лёсам Кастуся Мерляка. Відаць 
сумленьне ім не дазволіла хлусіць, а праўду 
напісаць не дазволіла савецкая цэнзура. 

А дзе-ж яны былі? 
Саракагадовы пэрыяд ад заканчэньня вайны да 
1985 году назвалі пэрыядам пабудовы сацыяліз- 
му й пераходу да камунізму. Народ гэты пэрыяд 
назваў у гонар Хрушчова “дагнаць і перагнаць 
Амэрыку". : 
Пасьля прыходу Міхаіла Гарбачова ў 1985 годзе, 
перахрысьцілі тыя гады на “пэрыяд застою". У 
сутнасьці гэты назоў не адпавядаў рэчаіснасьці, 
яго павінны былі назваць “пэрыядам самаволі й 
вандалізму кампартыі". 

Цяперака зьвернем увагу на тое, што рабіла ў 
жудасным пэрыядзе "“застою"' творчая 
інтэлігенцыя Беларусі г.з. пісьменьнікі, паэты, 
кампазытары й артысты ўсякага жанру. А таксама 
інтэлігенцыя грамадзкая, прафэсыянальная, 
тэхнічная, а галоўна інтэлігенцыя акадэмічная, 
навуковая ўсіх галінаў грамадзкага жыцьця. У 
кнізе “Акадэмія Навук Беларускай ССР' (Менск, 
1958 г.) было пададзе на 1564 навуковых і 
навукова-тэхнічных працоўнікаў. 

У першыя гады пасьля вайны праводзіўся ўлік 
загінуўшых падчас вайны людзей ды зьнішчанай 
грамадзкай маемасьці. Дасьледчыкі праяжджалі 
па ўсіх кутках краіны, усё лічылі й дакладна 
запісвалі. З пункту гледжаньня палітычна- 
дзяржаўнага, гэты ўлік быў неабходным для 
беларускага народу, калі-б ён быў непамыльна 
зроблены, як і належыцца ў статыстычным сьвеце 
й навуцы. Але справа ў тым, што да лічбы стратаў, 
нанесеных немцамі, дадалі лікі нанесеных стра- 
таў камуністычным рэжымам ў пэрыядзе застою, 
стратамі, нанесенымі падчас вайны мсьціўцамі 
палякамі, ня выключаючы Катыні й Курапатаў. На 
вялікі жаль, беларускія палітыкі, гісторыкі, 
дэмаграфы й іншыя навукоўцы, не дагледзелі, 
што фальшуюцца факты, спрабуючы прыхаваць 
маскоўскіх віноўнікаў. 

Цяперака, у часе "галоснасьці", неабходна папра- 
віць сфальшаваныя лічбы й паказаць, хто боль- 
шым ёсьць злачынцам: Чырвоны камунізм, Ці 


Ф Інтэрнэт-версія: Катипікаі.ога 2015 


Ф РОР: Катипікаі.ога 2015 


10 


БЕЛАРУСКАЯ ДУМКА 





чорны фашызм. Пачынаць трэба ад Курапатаў, Ме- 
нскага парку Чэлюскінцаў, крымінальных 
засьценкаў ува ўсіх гарадах Беларусі... Аб'ехаць 
усю тэрыторыю СССР, Салаўкі, Паўночны Урал, 
уздоўж Мурманскай чыгункі, уздоўж Чорнае ракі 
на варкуце, на беразе Белага мора, вакол 
Анейскайга возера й Паповага абтоку. Асабліва 
вялікая колькасьць беларусаў пахована ў Каме, 
Пэрме, Магнітагорску, Турынску й Чэрудыне. Усіх 
магільнікаў і агульных магілаў, мабыць, ніхто ня 
будзе ў стане дакладна пералічыць. 

У 1980 годзе налічвалася больш за 1117 лягероў 
у СССР, 119 лягероў і вязьніцаў для жанчын і 
дзяцей, 81 псыхіятрычных вязьніцаў і шпіталяў, 
93 лягероў сьмерці. 

У БССР у 1980 годзе было больш за 33 лягероў, 
вязьніцаў і псыхушак. 

За 60 гадоў у Савецкім Саюзе было забітых або 
згінуўшых у зьняволеньні больш за 60 мільёнаў 
нявінных людзей. У бальшыні беларуская 
інтэлігенцыя мала дбала пра свой народ, каб 
запабегчы генацыд, нішчэньне беларускай 
культуры, гістарычнай спадчыны, а самае 
галоўнае - пачуцьця чалавека й нацыянальнае 
годнасьці. 

У 1959 годзе ў праўленьне Саюзу пісьменьнікаў 
Беларусі ўваходзілі: П. Броўка - старшыня, І. 


Шамякін і М. Калачынскі - заступнікі, М. Ткачоў - 


сакратар. У прэзыдыюм уваходзілі, акрамя 
ўпамянутых: Я. Брыль, Ц. Глебка, Я. Васілёнак, 
Грускі, Грамовіч, ІІ. Крапіва, А. Куляшоў, М. 
Лынькоў, П. Панчанак, ІП. Петрык, М. Танк і Я. 
Шарахоўскі. 

Ліст да М.Гарбачова з 16 сьнежня 1986 г., ў якім 
беларускія патрыёты патрабавалі спыненьня 
русыфікацыі й прызнаньня беларускае мовы 
дзяржаўнай у БССР, падпісалі толькі двух - Я. 
Брыль і І. Панчанка. 

У 1962 годзе выйшла кніга “Война под Крышами", 
напісаная Алесям Адамовічам, у якой ён 


пераконвае, што быццам-бы ўсе беларусы ўліліся у 


ў расейскае рэчышча. У гэты-ж самы час аўтар 
выступае у “Голасе Радзімы" як абаронца 
беларускае літаратуры й мовы ад пасягненьняў 

на яе беларускае эміграцыі. Адамовіч, і Той ня 

бачыў, што пасягае не эміграцыя, а Масква. 

У 1966 годзе, у “Звяздзе" ад 15 кастрычніка, пад 
подпісам васьмі выдатных маладых пісьменьнікаў 
быў надрукаваны артыкул, у якім эміграцыя 
абвінавачвалася ў здрадзе інтэрэсам беларускага 
народу ў пагоні за далярамі. 

Іван Сачанка ў сваёй брашуры “Хто такія беларус- 

кія патрыёты", выдадзенай у Менску ў 1975 годзе 
бібліятэкай газэты “Голас Радзімы" выхваляе гэ- 

тых восем аўтараў так: “Беларускія паэты і праза- 

ікі, драматургі і крыткі, творча карыстаючыся 

марксісцка-ленінскім філасофскім мэтадам 
адлюстроўваюць у сваіх творах трывалы і МОЦНЫ ў 
сваёй ідэйнай аснове сацыялістычны спосаб 
жыцьця, высокую маральную чысьціню савецкага. 
чалавека, палітыку Камуністычнай партыі - 

арганізатара і натхняльніка ўсіх нашых перамог". 

Штосьці падбнае мог напісаць толькі савецкі 
чалавек, але не беларус. Відаць, гэтым сваім тво- 
рам Іван Сачанка хацеў забясьпечыць на 
прышласьць сваю месячную плату. 

Акрамя Саюзу пісьменьнікаў Беларусі існавалі 
іншыя творчыя саюзы, нязьлічоныя прафсаюзы, а 
таксама камуністычная партыя БССР, якая была 
пры ўладзе й кіравала ўсім жыцьцём Беларусі. 
Усе гэтыя арганізацыі складаліся пераважна зь 
беларусаў, якія аднак не адважыліся аказаць 
ніякага супраціву. 

Усім добра ведама, што Масква сама не змагла-6 
давесьці беларускую нацыю ледзь не да згубы, без 
беларускай інтэлігенцыі, якая адказалася ад 
свайго народу й свае зямлі і пачала служыць 
адвечнаму ворагу - расейскаму імпэрыялізму Й 
крамлёўскім катам. 

Я, Канстанцін Мерляк, пытаюся: “Хто быў 
саўдзельнікам у злачынствах? Хто ёсьць сапраўд- 
ны вораг беларускага народу? Інтэлігенцыя на 
Бацькаўшчыне, ці беларуская эміграцыя на 
чужыне? 

Няхай мы, беларуская эміграцыя, сваёй дзейнась- 
цю шкодзілі беларускаму народу. Але гэта было 
толькі на працягу пару гадоў. "Патрыёты" Радзі- 
мы памагалі Маскоўшчыне нішчыць усё 
беларускае, народ і зямлю на працягу сарака га- 
доў. І шкода прынесеная імі неізмерыма большая. 
Дык хто-ж тады віноўны? 

На гэтае пытаньне павінен адказаць сам сабе кож- 
ны сумленны беларус. Але адказу ад “савецкага” 
чалавека, напэўна, ня будзе. Адзіны чалавек не 
патрабуе даваць сабе адказу. Ён мужна бараніў на 
працягу шматлікіх гадоў інтэрэсы беларускага 
народу. За гэта ён моцна пацярпеў у турмах 
“вялікага братняга народу", але гэтым ён абара- 
ніў гонар працоўных Беларусі. Імя гэтага героя 
Міхал Кукабака. 

Нажаль, беларуская інтэлігенцыя не змагла 
здабыцца хаця-6 на аднаго Сахарава. 


“Перастройка" 
Міхаіл Гарбачоў з прыходам да ўлады ў Маскве 


распачаў новы пэрыяд, які назваў “перестройка”. 


Ен напісаў кнігу пад такім самым загалоўкам. Для 
яго й “мудрай" партыі камунізм быў пабудаваны 
й перастрайваць ён яго не зьбіраўся, а толькі ха- 
цеў падгладзіць й зьмякчыць сэрцы чэкістаў, 
энкавэдыстаў і кэгэбістаў, каб такім чынам 
паказаць, што Савецкі Саюз ня ёсьць "імпэрыя зла”, 
ды пераканаць палітыкаў вольнага сьвету, а 
перадусім палітыкаў Амэрыкі, што Савецкі Саюз 
заслугоўвае на чарговую дапамогу, якая можа 
збавіць ад немінучае сьмерці “непераможны" 
камунізм і разам імпэрыю. 

Маладое пакаленьне, пераважна студэнты з 
нацыянальна сьведамай інтэлігенцыяй. выкарыс- 
тоўваючы галоснасьць, распачалі адраджэнскую 


працу. У хуткім часе зарганізавалі Беларускі На- 

родны Фронт, аб'ядноўваючы беларускія 
грамадзкія арганізацыі й клюбы, каб адбудаваць 
незалежную беларускую дзяржаву. Але гэтая 
мэта не супадае з мэтай Гарбачова. Нажаль, 
беларускія адшчапенцы разам з прыстасаванцамі 
прадаўжаюць надалей выслугоўвацца Маскве. 

На 10-м зьезьдзе Саюзу пісьменьнікаў Беларусі, 
які адбыўся ў травені 1990 году, была выбраная 
рада й выканаўчы камітэт у колькасьці 55 чала- 
век. У раду ўвайшлі і тыя самыя тры асобы, што 
ўваходзілі ў праўленьне Саюзу пісьменьнікаў У 
1959 годзе: І. Шамякін, Я. Брыль і М. Танк. 

1990 год быў багаты на цікавыя падзеі ў жыцьці 
Саюза пісьменьнікаў Беларусі. Аднак з гэтых 
падзеяў - выхад кніжкі Барыса Сачанкі “Сняцца 
сны аб Беларусі", з падзагалоўкам “Літаратурна- 
крытычныя артыкулы, інтэрв'ю". Хіба толькі 
пісьменьнік, які кіруецца ленінскім мэтадам і 
сталінскім рэалізмам, можа пісаць, што 
памардаваным энкавэдыстамі “сняцца сны". 

Барыс Сачанка відаць яшчэ па прывчцы, як некалі 
сталінскія прапагандысты, на зборках, пахваліў- 
шы “вялікага" Сталіна, гіганцкія пабудовы 
камунізму ды шчасьлівае жыцьцё, перадаў да 
перасьцярогі, што сярод нас ёсьць ворагі Савец- 
кае ўлады ўнутры і навонкі, а дзеля гэтага трэба 


нам быць вольнымі й раскрываць іх, гэта значыла -- 


рабіць даносы ў КДБ. У сваёй кнізе Сачанка апісаў 


патрыятычныя сны аб Беларусі выдатных дзеячоў і 


пісьменьнікаў. Але, нажаль, ён прадаўжаў, што 
бяда ў тым, што таксама сьняцца сны яшчэ жы- 
вым у Амэрыцы - Рагулі, Мерляку й Акуле, ім- 
ёны якіх ён перапісаў з кніжк псэўда-гісторыка В. 
Раманоўскага. 

Акрамя сяброўства ў ЦК КПБ аўтар напэўна, 
атрымаў шчодрую ўзнагароду ад хлапцоў 
“Памяці”. 

Другая кніга, што выйшла таксама ў 1990 годзе, 
належыць пяру Міколы Ермаловіча - 
"Старажытная Беларусь", паважная й вялікая 
праца. Яна была напісана раней, у часе “застою”, і 
выкрывае нясумленных і неаб'ектыўных 
марксціцкіх і суседніх гісторыкаў. Ліквідуе так 
званыя белыя плямы ў беларускай гісторыі. Ва 
ўступе да кнігі Міхась Ткачоў кажа: “Гэтаму 
чалавеку ніхто не даводзіў навуковых плянаў, не 
плаціў грошаў, не адчыняў “зялёную вуліцу" на 
старонкі выданьняў, не абнадзейваў публікацыяй 
манаграфіі". 

Вось гэтыя дзьве кнігі паказваюць, аднаго боку, 
прыстасаванца савецкага чалавека, а з другога 
боку, а ары пат ыёта". 


8Д РЭДЯ 


Нельга абмінуць яшчэ аднаго прыстасаванца 
савецкага пісьменьніка Леаніда Прошку. Калі ста- 
ла ня модна пісаць артыкулы, памфлеты і фэлье- 
тоны, вульгарна й абразьліва характуру на 
беларускую эміграцыю, ён пачаў друкаваць у 
"Голасе Радзімы" (Гл. Нмр. 48, ад 29 лістапада 1990 
годзе) дакумэнтальную аповясьць “Цімафей Глеб- 
ка й яго сябры" пра паўстаньне ў Кранштаце, падчас 
рэвалюцыі 1905 году, якая пазьней сваім вынікам 
прынесла паняволеньне беларусам і ўсім народам 
СССР бальшавікамі? Ці Прокша ня бачыў цяпераш- 
ніх патрэбаў адраджэньня беларускага народу, ня 
ведаў, пра што трэба пісаць і як змагацца з Ван- 
дэцыяй? Мабыць, яму патрэбная валюта, якую мог 
атрымаць толькі ў ЦК КПБ, бо савецкім рублям, ца- 
на ноль, як і цана ягонай перадавой творчасьці. 
На 1990 год выпадае яшчэ адна падзея. “Літарату- 
ра і Мастацтва" ад 5 кастрычніка (Нмр. 40) 
надрукавала адкрыты ліст Цэнтральнаму Камітэту 
Кампартыі Беларусі “Каму, якому народу елу- 
жым?" Гэты ліст падпісала 22 партыйных 
беларускіх пісьменьнікаў, зь якіх 18 належаць да 
рады Саюзу пісьменьнікаў Беларусі. З гэтага ліста 
сьмяяўся ўвесь сьвет, а найбольш гэнсак Гарбачоў, 
які пэўна паўтараў у голае словы: “Во якія дурні, 
яны й гэтага ня ведаюць". 
Сапраўды, на што было пісаць такі ліст? Ня лепш 
было спакаваць партыйныя білеты й адаслаць іх 
Малафееву або Гарбачову, дадаўшы пры гэтым: 
“Досыць служыць партыйнай Маскве, будзем 
цяперака служыць беларускаму народу". 

Толькі час пакажа, хто зь іх шчыра пачне служыць 
свайму народу. А Пакуль што надзея застаецца на 
тых, як Ермаловіч, якія ніколі не пазводзяцца. Яны 
жылі й будуць жыць, а зь імі будзе жыць і беларус. 


Паўстаньце, рабскія натуры, 
Пакіньце свой адвечны сон, 
Загаманіце віхрам, бурай, 

Каб ажно дрогнуў ваш палон! 
Забылі ўсё, забылі долю, 
Зьмяшалі славы цьвет з гразёй 
І запрадаліся ў няволю, 

З душой і скурай шчэзьлі ў ёй. 


(Прарок, Янка Купала) 


Нью Ёрк, сьнежань 1990 г. 


ебс8а80068686 


ЦЫІ.: Гэты нумар "Беларускай Думкі" павінен быў паявіцца на сьвет ў 


пачатку 1995 г. Не паявіўся, бо выйшлі із упатрабленьня старыя друкарскія 
машыны. Друкаваць-жа ў чужых друкарнях не маглі, бо ня маем грошай. Наш 
паважаны друкар Жорж Наумчык ахвяраваўся і набыў кампютар. 

Пачынаючы з гэтага нумару, "Б.Д" будзе выдавацца рэгулярна. Рэгулярнасьць 
будзе залежыць ад нашых дапішчыкаў і ахвярадаўцаў. Так што, дапаманы нам 
Божа! І Вы, паважаныя нашы чытачы, дапамажэце! 

КАБ НАМ НЕ АНЯМЕЦЬ... 


Як ручаёк ляены ў нячэпанай цішы, 


зьвініць і ўдаль плыве, як пошум сьпелай нівы, 


Як зорны перазвон - мелёдыя душы, - 
Маёй Айчыны - высокі і праўдзівы. 


Успомнім, хто мы ёсьць, што мы - гаспадары! 
Каб голас свой пачуць у брацкім перазове, - 


Давайце гаварыць, давайце гаварыць 
На роднай, на сваёй, на беларускай мове. 


У час ліхіх нягод, калі трасецца сьвет, 
Так лёгка страціць нам і веру, і надзею. 
Ды зразумеюць нас -- Радзіма і Сусьвет 
Тады, калі сябе мы самі зразумеем. 


Любоўю Беларусь мы здолеем сагрэць 

У еднасьці лудской, а не ў зацятай змове. 
Каб не памерці нам і каб не анямець, - 
Давайце гаварыць на беларускай мове! 


МАЯ НАДЗЕЯ 


Як парадзіха ад дзіцяці, 
Альбо як сын ад хворай маці, - 
Мы адракліся ад роднай мовы. 


Як Пётр адрокся ад Ісуса, 
Так адракліся ў Беларусі 
Мы - Беларусі. 


Саміх сябе паадракліся 
І ўжо сабою быць баімся. 
Ратуй нас, Божа! 


За гэты грэх на гэтым сьвеце 
Нас адракуцца нашы дзеці 
І нашы ўнукі. 


На іх, адных, мая надзея, 
Што Беларусь не анямее 
У Беларусі. 


ЭК Ж 
Заўжды са мной. 
Тваю прысутнасьць 
Я адчуваю, 
Хоць цябе 
Не бачыў я ніколі. 
Сутнасьць 
Тваёй прысутнасьці ў журбе. 


Заўжды са мной. 

Майму сумоўю 

Не страшна золь начной слаты... 
Твая душа жыве са мною, 

Хоць я не ведаю: 

ХТО ТЫ... 

Фе 
Сьцюдзёная вясна, 
Адліжная зіма... 
Нясьцерпны боль ірве 
Натомленыя грудзі. 

І радасьці няма, 

І пэўнасьці няма. 

Як будзем жыць далей? 
Ня ведама ці будзем... 


У прыцемках люблю. 

Да раніцы, не больш. 

Пайду - І белы дзень 
Сьцяной абступяць хмары... 
Вазьмі маю душу, 

А я вазьму твой боль, - 
Каб сын узяў і нёс 

За намі нашы мары... 


жж 
Адбудзецца ўсё-такі цуда. 
Пасьля пакаяньня і сьлёз 
Задушыцца вырадак Юда 
І ўваскрэсьне Хрыстос. 


Пад купалам неба сьвятога 
Збавеньне Зямлі прынясе. 
Хто з Богам жыве, 

Хто бяз Бога. 

Ды ходзяць пад Богам - 
Усе! 


ТРАЕЦКАЕ ПРАДМЕСЬЦЕ 


З шумных вуліц сюды ўцяку - 
У куток запаветны іціхі, 

Дзе глядзяцца дамы ў раку, 
Дзе цьвітуць задумённыя ліпы. 


БЕЛАРУСКАЯ ДУМКА 


У праменьнях вячэрнай зары - 

Ты, стагодзьдзяў забытая песьня. 
Менска роднага забытая песьня. 

На Траецкім пагорку - прадмесьце. 


Уяўляю мноства розных людзей 
І убачу праз часу заслону: 

Мне насустрач Купала ідзе, 
Багдановіч сьпяшае дадому. 


Тут, каля старадаўніх муроў, 
Чую родныя песьні і СЛОВЫ. 

Я сюды на спатканьне прыйшоў 
Слухаць даўніх вякоў перазовы. 


арарае 
Клініка ў адноўленым касьцёле. 
Уначы трывожны крык савы. 
Непрытомны, ды пакуль жывы 
Я стагну і кручуся ад болі. 


Ложак мой стаіць на алтары. 

І анёлы на бяздонным нефе 
Плаваюць, нібы на сёмым небе, 
Моляцца і просяць: не памры! 


Сэрца ўстрапянецца, задрыжыць 
Ад раптоўнай музыкі аргана... 
Паміраць не хочацца, бо рана. 
Хочацца яшчэ на сьвеце жыць. 


Трызьнячы ад болю на зары, 

Як прароцтва я прысьніў нагдове: 
З Богам гавару на роднай мове. 
Мне б яшчэ з людзьмі пагаварыць... 


СУСТРЭЧА 


Ён з роднай хаты выйшаў, 
Сівы і з барадой. 

На сьветлым твары бацькі 
І годнасьць, і спакой... 


Яму насустрач - з неба 
Хтось плыў паверх травы, - 
Як воблакі - адзеньне. 

І німб ля галавы. 


Віталіся на сьцежцы. 
Прыселі на мурог. 
Сівы старэнькі Бацька. 
Сівы старэнькі Бог. 


Я падышоў і ў садзе 
Пачуў іх галасы. 
Бог папытаўся: 
“Хто там?" 
Прамовіў Бацька: 
“Сын”. 

Я сеў ля іх нясьмела. 

І Бог сказаў тады: 
“Нарэшце усе мы разам: 
Сын, Бацька, Дух Сьвяты." 


ПАМЯЦІ ІГАРА ШЧОРСА 


Страта роднай душы - больш, чым страта. 
Кожны з нас на зямлі толькі госьць. 
Смутку вострай стралою працяты 

Маё сэрца і думкі -- наскрозь... 


На радзіме - Пакровы і межань. 

Сьцеле шэрань бялюткі абрус... 

Хай прысьніцца Вам нёман і Сьвержань. 
І сівая, як лунь, - Беларусь... 


Покуль з восеньскіх дрэў ападае 
Залатая самота лістоў, - 
Сірацее Айчына... Губляе 

Самых верных і шчырых сыноў. 


Хоць па іх Беларусь не галосіць, - 
Што паробіш - такая юдоль - 
Золкі вецер па сьвеце разносіць 
Беларускія душы і боль. 


І на самым краі акіяна, 

Дзе сьвітаньне ружовіцца ледз, - 
Нам Айчына -- як вечная рана - 
Будзе ў сэрцах нясьцерпна балець. 


Вось і ўсё. Нам ужо не сустрэцца. 
Сьвет вялікі здаецца пустым... 
Ваша вольнае добрае еэрца 
Будзе біцца у сэрцы маім... 


У далёкім растаньні і скрусе, 
Перасіліўшы гвалт і прымус, - 
Вы свой лёс аддалі Беларусі, 
Каб была, 

Каб жыла Беларусь! 


На радзіме - Пакровы і межань. 

Сьцеле шэрань бялюткі абрус. 

Хай прысьніцца Вам Нёман і Сьвержань. 
І сівая, як лунь Беларусь... 


14 кастрычніка 1992 году 
Саўт Рывэр 


раная 
аа, 
аааааацаааныаная 

БЕЛАРУСКАЯ ДУМКА 


Ма Ма Ма М І Ма М Ма М Ма а Ма М, М М М Ма Ма Ма Ма а А АМ а, М, М, М а, М АЎ 


а а-а фь ф-т фе фе-ф 

ЯНКУ ЗОЛАКУ 


Тыія - із “меней значных”... 
"Меней значных”, бо нясмачных 
Кампартэшнаму чмялю, 

Чыім дэвізам -- палюй... 


І палюе чмельг-аса, 

Што ня можа ня кусаць, 
Калі хто ступіць на хвост. 
Але гэты бзык - прахвост, 


Бо на хвост не наступалі. 
Дык-жа, чым расхвалявалі? 
Прасмаліў па “бубернацах" - 
Па інэрцыі кусаецца... 


жа 
Я даўно ужо сваёй Музе 
Напісаў загад на пузе: 
“Не падумай стацца грэшнай: 
Падабацца кампартэшні." 


І твая не саграшыла, 
Вось, аса і ўкусіла... 


Гары ары ары ў адь ары аа ра а, АМ М МА МА МА А БА МА М СМА МА М А В А М А, Аа, а, А А, А, А АА, А, МА М, А А А Р, А М АМ Ў, М, А, М М Ў А М. М 


Ф фе фе фе е фе фе фе фе фе фа фе фе фе фе фею фе ее фе фе бе фе фае сфе фе 
АА АЎ АХ АХ 


МІХЯСЬ КЯВЫЛЬ 
ЛЮД ПАКУТНАЙ БЕЛАРУСІІ 


Мы ідзём па кладцы, вузкай, 
Па сьлядох "Пагоні". 

Нашай долі Беларускай 
Судны дзень сягоньня. 


Запраданцы здрадным звыкам 
Сьцяг іпэрскі шыюць: 
Змайстравалі з двух “языков" 
Нам пятлю на шыю. 


Люд пакутнай Беларусі! 
Каб нам не загінуць, 
Рэфэрэндум стацца мусіць 
Высьпяткам у сьпіну. 


Розным “злыднікам" бяз клёпкі, 
Хто прадаўся за пахлёбку 


Із гнілой "картошкі"... 
Адным словам, - усім “матрешкам"' 


у. 6:9:9:9:8:9:86:9:8;; 


зезежежэжэкэжэакэсезезжэжэжэкэезажэкезаюжэкэссЗеЗаЭкЭЭКЭ ЕЗ ЖЭЖЭКЭК 


ВАЙНА 


Неахвотна адыходзіў дзень. Шарэла поле. 
Пашарэлі ў змроку вёскі, хутары, мястэчкі. 
З-за гары падняўся месяц і паплыў паволі 


Па-над лесам, па-над полем, па-над мостам рэчкі. 


Яшчэ спозьненая птушка песьню дапявала, 

Яшчэ недзе ў гушчары воўк шукаў начлегу; 

Але хутка ўсё акрыў змрок цёмным пакрывалам, 
Толькі бэз бялеў у садзе, быццам горы сьнегу... 


Ды шалёны грукат нёсься па ўздоўж дарогі, 
Лязгаталі па каменьнях танкі з цьвёрдай сталі, 
Выбівалі марш па бруку жаўнерскія ногі, 

Неба заравы крывавай хварбай малявалі. 


Ня было канца машынам. Уся зямля дрыжала. 

Ад узрываў, што гучэлі недзе за гарою. 

Ў хмарах, чорных, зграя “птушак сьмерці" 
пралятала, 

З гулам грозным праляталі “птушкі " чарадою. 


Кожны дзень да позьняй ночы вуліцы стагналі 
Пад калёнамі машынаў, пад жаўнерскім ботам, 


Пад брушынай “Ччарапахаў" з цьвёрдай чорнай 
сталі, 


Кожны дзень да позьняй ночы пыл мяшалі з потам. 

Калі толькі "затрымацца" - быў загад паданы, 


Прабурчэў матор лучнога, гук расплыўся ў ночы. 


Супакой прыйшоў на сьвеце, доўга так чаканы, 
Аддыхнуць ляглі дарогі, ймглой прыкрыўшы 
ВОЧЫ. 


БЕЛАРУСКАЯ ДУМКА 


У зорах ноч. Дарогі ціха задрамалі ў полі. 
Затрымаліся машыны. Танкі скамянелі. 
Заравы прыгасьлі. Упала ймгла паволі. 
Нават бітвы гул страшэнны прыціхаў у далі. 


Пры дарозе у палатках ляжалі жаўнеры. 

Месяц рогі свае раніў аб штых вартавога. 
Вёскай цень прайшоў паволі, нявыразны, шэры... 
Нехта голасна маліўся: прасіў ласкі ў Бога. 


Не маглі заенуць у вёсцы змучаныя людзі: 

У вачох блукаў прывідны вобраз дзён пражытых, 
Вобраз хлопца маладога, раненага ў грудзі, 

На шашы пятнаццаць коней, у бягу пабітых. 


Па бакох дарогі, пыльнай, сьведкамі разгрому - 
Пагарэлыя машыны, коні, як узгоркі... 
Вочы мёртвага жаўнера ў рове з-пад шалому 
Гаснуць у месячных праменьнях, 

бы прад раньнем зоркі... 


ВЯЛЕЙШЧЫНА 


Вялейшчына -- старонка дарагая, 
Чаму я між чужых блукач, быццам зьвер, 
зьдзічэлы? 
Што са мною? 
Павер мне: сам ня знаю. 
На гэта адказаць яшчэ ня час цяпер. 
Каб знала ты, 
як часта ўспамінаю 
Твае лясы, палі і Сэрвэча крышталь. 
Калі вярнуся Я, 
пакуль што я ня знаю... 
Пакуль што між чужых я мушу быць, нажаль. 
І дзіўна мне - 
адзінаю правінай, 

За што цяпер мяне выгнанца лёс спаткаў, 
Ёсьць тое, 

ШТО ДуШОЙ, 

усёй душой быў я за Радзіму, 
Што свой край я над усё кахаў. 
І, вось, за гэта я 
дзён маладосьці чары, 

Здароўе і ўсё, што меў, бяз жалю слоў 
На алтары злажыў. 
І яшчэ адно ў ахвяру: 
Пакінуць мусіў дом і да чужых пайшоў... 


НЁМАН 


Помню вечар адзін я цудоўны, 

Якіх мала бывае ў жыцьці. 

Нёман ціханька плыў. Месяц, поўны, 
І туманы навісьлі ў трысьці. 


У твае углядваўся я вочы, 
Цалаваў тваіх вуснаў кармін. 
Дзе загінулі гэтыя ночы 

І чаму я застаўся адзін? 

У далі ад каханай краіны 

Скарб у сэрцы нашу я адзін: 

Вобраз любай цудоўнай дзяўчыны, 
Успаміны шчасьлівых хвілін. 


Засталіся мне толькі ўспаміны 

Ды астаўся пакутлівы жаль, 

Што няма больш каханай дзяўчыны, 
Адплылі хвалі Нёману ў даль... 


НОЧ 


Ноч асеньняя, цёмная ціха прыйшла. 
Страшна йсьці мне праз лее: 

Нехта дрэвы трасе, 

Сьлёзы мокрыя сыпле на шыю... 

Нехта ў цёмную гушчу залез, 

Ціха плача, а вочы так страшна блішчаць, 
І ваўкі недзе гідасна выюць. 


Ты ня бачыла ноччу 
Абмоклых пнёў дрэў, 
Ты ня слухала, лес як пяе. 
Прыслухайся... 
Пачуеш цікавы напеў. 
Ціха сьцелецца казка па роснай траве. 
..Кажан з піскам ля вуха табе праляцеў. 
Слухай, 
Слухай, 
аб чым цяпер жаліцца сьпеў! 

Во! 

Каханьне тваё ўспамінае... 


жж 


У той час, 
калі ты для мяне была ўсім, 
Ня ведаю, 
чым я быў для цябе. 
Магчыма, быў прыкрым і Чужым. 
Магчыма, што інакш было. 
Няхай сабе. 
Я ўжо прывык - 
Мой лёс здаўна так неласкавы, 
Заўсёды вецер мне ў вочы б'е. 
Ня гледзячы на ўсё, 
усё-ж я так цікавы: 
Прашу, 
скажы, 
чым быў я для цябе? 


Магчыма, больш нам у жыцьці ня сустрэцца. 
Было-6 мо' лепш і праўды мне ня знаць, 
Але ў грудзёх так моцна еэрца б'ецца, 

У салодкім сне балюча больш трываць. 


Ня раз у жыцьці так блізка шчасьце маем, 
Хапіла-б толькі - падыйсьці і ўзяць... 
Адно бяда: мы, вось, аб ім ня знаем... 
Таму ія 
прашу цябе 
сказаць... 

ЗЕЗЕЗЕ 


Ціха ночка пад вокнамі ходзіць, 
Месяц у хмарах, густых, задрамаў. 
Смутак сон ад мяне адагнаў, 

Мар цудоўных, міраж мяне зводзіць. 


Мне ня сьпіцца. 

Устаў-бы, здаецца, 
І пайшоў ноччу, ціхаю, ў даль, 
Каб згубіць няўтомны мой жаль, 
Супакоіць каб сэрца, што б'ецца... 


Мяне думкі наўкола абселі 
І дакучліва спаць не даюць. 
Нярухома ляжу у пасьцелі. 
Як пазбыцца мне іх 

і заснуць? 


БЕЛАРУСКАЯ ДУМКА 


ВОСЕНЬ 


Шэрая даль. 

Лес залаты. 

Людзі за працай у полі. 
Лета жаль, 

Шкада і цябе, 

Што болей ня ўбачу ніколі. 


Сумны напеў, 

Ветру уздых 

Плачам, балючым, зальецца. 
Повен сьлёз сьпеў 

Разам у высь 

З жораваў крыкам нясецца. 


6. 8. 1947 г., Ватэнштэт 


КАРАЛЕВА СЬМЕХУ 


Нядаўна з роднай Беларусі 
Прыехала да нае Гануся... 
Прыехала на пацеху 
Самая каралева сьмеху. 


Сказала шчыра: “Калі ласка". 
А слова гэтае, як казка. 


Пасьля гумарам, сатырай 

Усіх да сьлёзаў рассьмяшыла. 
Уся заля хадуном хадзіла 

Ад радасьці сапраўднай шчырай. 


Ганьне Рыжковай 


Здараецца рэдкае такое 
Паслухаць нешта дарагое, 
Нешта, што так разьвесяліць, 
Што проста хочацца зноў жыць. 


Ганулька наша, прыяжджайце 
Часьцей да насе і пацяшайце! 
Баляць ад сьмеху жываты, 

Але паразяўлялі мы ўжо раты... 


аа аа а аа а ба аба, а а а а а а, а а а, а а, а а, а а а а, а а а а а а а а а а а а а а, а а аа а а За а, ы Ў 


даўн 


Бы сабака, парваўшы ланцуг, 

Дзень рашуча пакрочыў наперад. 

У душы нараджаецца гук, 

Каб прыйсьці вось сюды - на паперу. 
Толькі гук, і ня больш, і ня меньш, 
Зьдзерванелы, бліскучы, халодны. 
Не шкада мне, што гэта ня верш 

Бо памрэ, як і верш, усяроўна. 


ЦІШЫНЯ 


Яшчэ няма нікога і нічога. 
У фарбах навакольных - цішыня. 
І толькі серабрыстыя аблокі 
Па шыбах моўчкі кроплямі зьвіняць. 
Здаецца, разумееш тую мову, 
Што ручайком сьцякае па вакне. 
Яшчэ няма нікога і нічога 
У мёрзлай безнадзейнай цішыне. 

У агні пад назвай "Сёньня" 

Дагарае змрок. 

Прамяні ў нябёсах сонных 

Робяць першы крок. 

Разьліваецца паволі 

Белы дым сьвятла. 

Каб душу сваю спатоліць, 

Цемра адыйшла. 

ВН8ЯТОЛЬ БРУСЕВІЧ 
(45 гадоў) 
Застануцца толькі мары, 
Розум і жыцьцё. 
Змрок амаль што дагарае, 
Стаўшы нябыцьцём. 


ВАНДРОўКА 
Мы пойдзем далёка, 
Дзе бор да аблокаў, 
Дзе луг перакрочыў ручай; 
Дзе сонца, бы восень 
На дне запяклося, 
І дрэмле бярозавы Гай. 
Дзе шчырае лета 
Расою сагрэта, 
Дзе травы, як гурбы зімой; 
Дзе важкія хмары 
Пільнуюць абшары, 
Каб потым зьяднацца з ракой. 
Дзе шумнае лісьце 
Зжаўцее калісьці 
І бачыць прыгожыя сны. 
Мы пойдзем далёка, 
каб нечае вока 
Ня бачыла нашай сьпіны. 


БЕЛАРУСКАЯ ДУМКА 

ВОРАНАўШЧЫНА МАЯ ЛЮДМІЛЯ ВЛДЯНЯВЯ 


На сутыку дзяржаў, скрыжаваньні дарог, 
Пераплецены мовамі, клічкамі 
Расецілаецца наш старадаўні куток 

З дзіўнай доляй сваёй і звычкамі. 
Воранаўшчына прыгожая мая. 

Пералескі, палі, ніткі доўгіх дарог 

Ды Жыжмы як нясельны вянок 

На тваёй трапяткой галаве. 

Як жыцьцё на мяжы - гэта ведама ўсім. 
Паспытала ўсяго, перабачыла многа, 

Ды ўсё роўна, на зайздрасьць нягодам цяжкім, 
Усё бяжыць і бяжыць твая проста дарога. 
Воранаўшчына прыгожая мая. 

Хоць маленькі куток, але шмат увабраў... 
Тут Шукевіч свой сьлед, мо,не раз пакідаў... 
Сярод клёнаў старога і мудрага саду, 

Як сьвятую жыцьця ўзнагароду 

Нёс Міцкевіч тут сьветач каханьня, 

І над каменем мшыстым рабіў ён прызнаньне 
Самай сьветлай, прыгожай жанчыне. 

Мо, па гэтай, галоўнай прычыне, 

Як уся Беларусь, - гэты сьветлы куток 


Пранізаны праменьнем каханьня. 
Воранаўшчына прыгожая мая. 

Толькі радасьць пазнаньня зусім поўнай не будзе, 
Калі нам не пазнаць - чым багаты тут людзі? 
Нам зайздросьцяць - жывем мы багата. 
Гэта праўда. Супроць супастата, 
Чорнай злосьці, вялікай ляноты 

У лудзей тут лякарства - работа. 
Праца шчырая, поўна любові 

Да зямлі, да сялянскае долі, 

Праца ў радасьць, не цераз сілу, 

І таму наш куточак мілы, 

Ён рукамі людзей прыгажэе. 

І яшчэ ён мае надзею 

Ад чарноты зусім адкрысьціцца. 

Тут бруіцца сьвятая крыніца 

Вечнай мудрасьці, поўнай адданасьці 
Працы, міры, з суседзямі зГоды. 

І таму не страшаць непагоды. 

Так, галоўнае наша багацьце - 

Гэта людзі, іх поўныя шчасьця 
Прамяністыя, Чыстыя вочы. 

Беларусь - эмігрантка, выгнанніца, 
Белым прывідам ходзіць па сьвеце - 
То ў далінах туманіцца раніцай, 

То ў нябёсах нясецца, як вецер. 


Белай птушкай, а то - белым воблакам, 
Белым сьнегам - ільняным абрусам 
Ляжа, сэрца кранаючы водгукам 

Тым, хто помніць сябе беларусам. 


Сьвятлана Багдановіч 
Той, хто сьніць шчэ радзіму далёкую, 
Сустракаў мо калі на дарозе 
Гэту постаць, як здань, адзінокую, 
Што брыдзе, ледзь жывая ў зьнямозе. -- 


Мо ў Аўстраліі дзе, мо ў Амэрыцы, 

Мо дзе ў іншых краях... Невядома, 
Колькі будзе блукаць, покуль вернецца 
З тых самотных вандровак дадому. 


зачыны ныма санак наны аа мамы Мы Ма ма ма Мы а аа аа з ы а ы 


Ад Народнага Фронту "Адраджэньня" 


У дні гадавіны збройнага Слуцкага чыну 
прымеце нашыя прывітаньні! 

Слуцкае паўстаньне 1920 году было 
збройнаю барацьбою Беларускае Народнае 
Рэспублікі супраць бальшавіцкай імпэрыі. 
Зьяўленьнем Слуцкага фронт БНР 
засьведчыла ўсяму сьвету, што, ня 
гледзячы на злачынны падзел нашае зямлі 
паміж двума імпэрыялістычнымі 
драпежнікамі, Беларусь - жыве. Гэроі 
Случчыны “пайшлі паміраць, каб жыла 
Бацькаўшчына", яны баранілі маладую 
беларускую дзяржаву, баранілі будучую 
незлежную, вольную дэмакратычную 
Беларусь. 

Сьведамыя беларусы на чужыне зьбераглі 


ўдзячную памяць пра Слуцкі чын, урачыста 


адзначаючы кожныя яго ўгодкі, 
публікуючы з году ў год успаміны, 
дакумэнты, навуковыя дасьледваньні. 
Сьведамыя беларусы на Бацькаўшчыне 
захоў 


захоўвалі памяць пра Слуцкі фронт у 
сэрцах. Гэтая памяць натхняе на ахвярную 
працу дзеля дабра Беларусі; на пільнасьць і 
палітычнае змаганьне, бо ворагі 
незалежнасьці, няпрыхільнікі беларускага 
Адраджэньня ўсё яшчэ маюць сілу. 

Беларускі Народны Фронт адзначае 
Слуцкія ўгодкі ўрачыстасьцямі ў 
мясьцінах паўстаньня, у сталіцы, у іншых 
гарадах: Семежаве, Грозаве, Цімкавічах, 
Слуцку. Уся Беларусь наноў спазнае праўду 
пра падзеі 1920 году. Разам з гэроямі 
Грунвальду й Воршы гэроі Случчыны 
нагадваюць нам пра лепшыя рысы 
беларускага нацыянал.нага характару - 
годнасьць, самаадданасьць і патрыятызм. 
Будзьма-ж вартыя іх! 

Зычым Вам, дарагія суродзічы на чужыне, 
посьпехаў у Вашых справах і працы дзеля 
дабра нашай Бацькаўшчыны! Жыве 
Беларусь! 

Прынята Соймам БНФ 
"Адраджэньне" 13 ліст. 1993 г. г. Менск. 

БЕЛАРУСКАЯ ДУМКА 





ВНЭЛЯ НК8ТКОВІЧ 


МВЕ ЎСП8ЯМІНЫ 


Дзяцінства 


Прыйшла я на сьвет у малым мястэчку Будславе, 
якое ляжыць у даліне акружанай лясамі, палямі і 
балотам. Знаходзілася яно паміж старой Вялейкай 
і Глыбокім, на Віленшчыне. Пасярэдзіне Буды (так 
называлі нашае мястэчка старыя людзі) быў вялікі 
квадратовы рынак, з углоў каторага ўва ўсе бакі 
разыходзіліся вуліцы. На заходнім баку рынку 
ўзносіўся аграмадны касьцёл, у барокавым стылі, з 
цудоўным абразом Маці Божай. Раз у год 2 ліпеня 
адбываўся тут фэст, і тады з'яжджалася шмат 
людзей. Адныя ехалі, каб прадаць свае тавары, а 
іншыя сьпяшылі памаліцца ў касьцёле. Перад 
касьцёлам заводзілі на ўсе галасы розныя калекі. 
Праз цэлы тыдзень з'яжджаліся людзі на кірмаш 
гэты. Касьцёл быў перапоўнены. Многія ад парогу 
да аўтара паўзьлі на каленях. Расказвалі людзі пра 
розныя цуды, якіх дазнавалі пасьля гарачай, 
шчырай малітвы. 

Дом наш знаходзіўся наЗосінскай вуліцы, так 
тады яна называлася, недалёка ад рынку. Перад 
домам стаялі векавыя бярозы і дуб. На панадвор- 
ку была студня, а за ёй садзік, у якім расло не- 
калькі ігруш, яблынь і вішань. За домам стаялі 
хлявы, пуня, падпаветка і сьвіран. Дом быў 
невялікі, з ганкам. Уваходзіліся ў яго з сяней. 
Направа была кухня, а зьлева пакой і спальня. 
Напроцў ганку знаходзілася сьпіжарня з склепам 
на бульбу. 

Сапраўднае нашае прозьвішча - Кот-Катковіч. 
Так падпісваўся бацька і так было ў яго дакумэн- 
тах. У дакумэнтах дзяцей, ня ведаю чаму, адпаў 
прыдомак “Кот'. Мамы прозьвішча Мядзёлка. 
Продкі мамы мелі ў Мядзёле маёнтак, які зму- 
шаны былі прадаць і пасяліцца ў Буделаў. 

Калі я нарадзілася, сям;я нашая складалася з 
маткі і бацькі, дзядоў і брата Пётруся, старэйшага 
ад мяне двумя гадамі. Паявілася я на сьвет у час 
першай сусьветнай вайны. Праз нашае мястэчка 
праходзіў фронт, і мама мусіла з малымі дзяцьмі 
хавацца ў лесе або пад касьцёлам. Тату на вайну 
забралі. Паказваўся бывала дома на дзень ці два і 
ізноў ад'яжджаў. 

Ведама, як бывае вайной. Часта не хапала нават 
хлеба, а жыцьцё праходзіла ў нэрвах і страху. 
Тымчасам сям'я нашая павялічылася. Паявілася 
сястра Вера, а пазьней й Ліначка. Апшняя была 
вельмі прыгожая, мудрая і пацешная. Таму мо- 
жа і ня жыла доўга. Адыйшлі ад нас на заўсёды 
дзядуля і бабуля. Хутка пасьля вайны нарадзі- 
лася Гэльця. Яна была таксама вельмі прыгожая, 
але неяк іншая, як усе рэшту дзеці. Была вельмі 
музыкальная. Мела прыгожы голас і, калі 
падрасла, нідзе вучачыся музыкі, магла зайграць 
на кожным інструмэнце, які трапіў у рукі. Жыць- 

цё яе было сумнае і цяжкае. Прайшла праз сібірскі 
лягер, страціла здароў'е і ў канцы захварэла на 
хваробу, псыхічную. Лячылася ў розных шпіта- 
лях і хутка памерла. Пахаваная ў Кашаліне. (Як я 
даведалася пасьля яе сьмерці, прычынай яе 
псыхічнай хваробы былі загранічныя лекі ад сэр- 
ца, якія яна ўсьцяж прыймала). 

У 1925 годзе прыйшоў на сьвет Франак - любі- 
мец бацькоў і нас усіх. Аб лёсе Франка напішу ні- 
жэй. І так сямейка нашая складалася з бацькоў і 
пяцярых дзяцей. Мелі мы невялікі кавалак зямлі, 
малую гаспадарку: дзьве каровы, пару сьвіней, 
курэй. Спачатку і конь быў, але пасьля яго ня ста- 
ла. Тата працаваў у каапэрацыі, а мама гаспадары- 
ла дома Сама яна абшывала сябе і нас усіх. Любіла, 
каб дзеці апранутыя былі добра і прыгожа. Прала 
кудзелю і ткала на кроснах. Як-жа моцна любіла я 
сваю маму. Хадзіла за ей усьлед і на крок не 
адставала. Была яна жанчынай прыгожай, высокай, 
а добрай, як ангел. Умела многа баек і расказвала 
нам іх, прадучы кудзелю. Як прыемна было іх елу- 
хаць. Умела таксама многа песень і часта сьпява- 
ла. Тата таксама сьпяваў прыгожа, нават солё ў 
касьцеле. Жылі бацькі з сабою добра. Тата памагаў 
маме ў рабоце. Ён заўсёды сам хлеб мясіў, дзёр на 
тарцы бульбу на бліны і т.д. Бліны бульбяныя пяк- 
лі мы кожны дзень на сьнеданьне. Летам тата ха- 
дзіў брадзіць рыбу і прыносіў многа прыгожых 
шчупакоў, карпаў і плотак. Мы, дзеці, таксама 
памагалі бацьком у працы, асабліва летам. Хадзілі 
далёка ад мястэчка па траву для сьвіней. Секлі 
прынесеную у мяшках на плячох траву у карыце, 
карову я даіла і жаць памагала. Праз усё лета 
Хадзілі мы ў лес па ягады і грыбы. Часамі 
спраўляліся схадзіць два разы ў дзень. А было нам 
тады 6 - 8 гадоў, У лесе было многа гадзінаў, і ня 
раз прышлося наступіць на гадзюку нагой босай. 
Помню, як аднойчы пайшла я з Верай у ягады і 
настала бура. А мы завандравалі ў глыб лесу за два 
ці тры кілёмэтры ад хаты, дзесь за брады. Зрабіла- 
ся цёмна і пачалі біць пяруны, папяраджаныя 
маланкамі. К таму пачаў ліць дождж улеўны. 
Дрыжучы ад страху, прамокшы да апошняй ніткі, 
мы вярнуліся да хаты. А што перажыла бедная 
мама, чакаючы на нас перад домам? 

Восеньню памагалі мы выбіраць бульбу на полі і ў 
гародзе, выкопваючы яе з зямлі рукамі. Зразумела, 
зьдзіралі пры такой рабоце на пальцах маладую 
скуру. Паміма гэтага, любілі хадзіць на поле, бо 
там агонь раскладалі і пяклі бульбу. 

Хаця мы многа працавалі, знаходзілі час і на 
розныя гульні. Сябровак было ў мяне многа. 
Пераважна зьбіраліся дзяўчаты перад нашай хатай. 
Бегалі тады, гулялі ў хаванкі, сьпявалі песьні. На 

мае імяніны зьбіралася дзяўчат поўная хата а 
мама накрывала стол і частавала сябровак розны- 
мі смачнымі рэчамі. Летам любілі мы хадзіць на 
рэчку і ў ёй плюскацца. Вельмі рана навучылася я 
плаваць. Колькі на гэтай рэчы было гоману, кры- 
ку і піску! Старэйшыя жанчыны прыносілі сюды 
бялізну паласкаць і білі па ей пранікамі. Мужчы- 
ны вудзілі рыбу. Як-жа на нашай канаве было ве- 
села! Мне хацелася тады, каб нашая хата стаяла 
над самай рэчкай. 

З вялікай прыемнасьцю ўспамінаю зіму і Каляд- 
нія сьвяты, а таксама запусты. Нейкі месяц да Ка- 
ляд цэлымі вечарамі клеілі мы розныя цацкі на 
ёлку. У краме куплялі ўсялякія галоўкі анёлаў, 
дзедаў марозаў, залатыя і сярэбраныя зоркі, 
каляровую паперу і пачыналі рабіць ланцугі, 
розныя цацкі, сьпяваючы пры тым "Калядкі". 
Успамінаючы дом родны, адразу перад вачыма 
бачу Каляды, асабліва куцьцю, калі ўбіралі мы ёл- 
ку і прыгатаўлялі ўрачыстую вячэру. На стол кла- 
лі сена і накрывалі яго белым абрусом. Калі на не- 
бе паказвалася першая зорка, садзіліся за стол, 
ламаліся аплаткі і пачыналі вячэраць. Мусіла 
быць дванаццаць патраў. Найперш ішлі селядцы і 
рыба, далей боршч з вушкамі, потым куцьця (каша 
з панцаку), сьліжыкі, кісель белы, аўсяны і 
журавінавы, кампот і т.д. Пасьля вячэры запаль- 
валі на ёлцы сьвечкі і пачыналі сьпяваць “Каляд- 
кі". Апоўначы ішлі ў касьцёл на пастэрку. Тут наш 
тата сьпяваў некаторыя “Калядкі" солё. На першы 
дзень сьвят, пасьля сьнеданьня пачыналі іграць у 
арэхі. Трэба было адгадаць, ці хто мае ў руцэ цот- 
ку ці лішку. Пасьля Каляд чакалі мы Запусты, бо 
тады ў нашай хаце вешалі калыску, і мы калыхалі- 
ся, сьпяваючы запусныя песьні. 

Урачыста таксама сьвяткавалі Бялікдзень. 
Рыхтаваліся да яго цэлы тыдзень. Найперш бялілі 
хату, мылі падлогі, чысьцілі гаршкі і розныя рэ- 
чы. У Вялікі чацьвер мыліся самі, пяклі булкі, 
мазуркі, бабкі, якія прыбіралі рознакаляровымі 
гарошынамі і макам. У пятніцу і суботу гатавалі 
цэлую шынку, пяклі “парасё і цяляціну, а 
найпазьней гатавалі ў цыбульнай шалусе купу 
яек. Зразумела, хадзілі гэтымі днямі і ў касьцёл, 
дзе адбываліся вельмі ўрачыстыя набажэнствы. 
Прыгатоўленыя прысмакі стаўлялі на стол, 
накрыты белым абрусом, і прыбраны зелянінаю, а 
ў суботу насілі поўны кошык яды “сьвеньціць" у 
касьцёл. На першы дзень Вялікадня раненька ішлі 
на рэзурэкцыю. 

Маючы паўтара года, схапіла я моцнае запа- 
леньне лёгкіх, так цяжкае, што лекары ня мелі 
надзеі на маё выздараўленьне. Таму я была заў- 
сёды худзенькая і слабая. Мамачка хутчэй, як ка- 
му іншаму,дала мне лішняе яйка ці кубак малака. 
У школу пайшла я таму маючы восем гадоў. Дома 
гутарылі па-беларуску, а ў школе вучыліся 
па-польску, але на перапынках гутарылі мы з са- 
бою на роднай мове. У школе вырозьнівалася я 
сярод вучняў вельмі прыгожым голасам. Сьпяваць 
я любіла і часта сьпявала на просьбу настаўніцы 
ці вучняў у часе якіх-небудзь ручных работ. 





Спявала я і ў касьцельным хоры разам з дарослы- 
мі і сваім бацькам. Брала самые высокія тоны, і 
арганіст ня мог надзівіцца. Спаткаўшы бацькоў, 
казаў: “Але пявуня з вашай дачкі, што зь яе 
вырасьце?" Нічога ня вырасла, бо аднаго дня 
сарвала свой голас. Усё-ж такі, будучы 
гімназісткай і студэнткай, сьпявала яшчэ праз 10 
гадоў у хоры Рыгора Шырмы. Але пра гэта пазь- 
ней будзе. 

Калі я дайшла да шостай клясы шкоы пачаткавай, 
на нашу сям'ю пасыпаліся розныя няшчасьці. 
Захварэў наш тата. Аднойчы адабрала яму мову. 
Вярнуўся з работы, ня могучы прагаварыць ад- 
наго слова. Тады прыйшоў да сябе. Хутка пасьля 
гэтага прастудзіўся, памагаючы гасіць пажар У 
мястэчку, і захварэў на запаленьне лёгкіх. Як лёг 
у пасьцель, так больш і не падняўся. Бяда запана- 
вала ў нашай хаце. Палавіну дому ад вуліцы заня- 
лі кватаранты, а мы ўсёй сям'ёй, разам 7 асоб, 
памясьціліся ў кухні.У ёй стаяла вялікая печ, 
вёдры з вадой, цэбар з поілам для кароў, стол, ша- 
фа, лавы і ложак. Была ў нас тады толькі адна 
карова. Мы, дзеці, спалі на печы, мама на палку за. 
печай, а тата на ложку. Мушу тут напісаць крыху 
больш пра нашага тату, які ў жыцьці бачыў многа 
гора. Малады м хлапцом быў узяты ў салдаты і 
пасланы на фронт ваяваць з японцамі. Трапіў да 
іх у палон ісем гадоў прабыў у няволі на Сахаліне. 
Вярнуўшыся дамоў, ажаніўся. Нядоўга пажыў 
спакойна. Выбухла хутка І сусьветная вайна, і із- 
ноў пайшоў ваяваць. Калі супакоілася і мог жыць 
шчасьліва, прывязалася хвароба. Зразумела, што 
палон і вайна здароў'я не далі. Меў слабае сэрца і 
ныркі. І так, зьлёгшы пасьля пажару, хварэў цэлы 
год, а мы мусілі глядзець на ягоныя мукі. Вельмі 
кепска было з татам апошні месяц перад сьмерцяй. 
Апухлі ногі і жывот - пухліна ішла што раз далей 
і далей. На ратунак ня было надзеі, а на лячэньне ня 
было грошай. Ляжаў і мучыўся. Помню, як пазваў 
да сябе тата малога Франка і запытаўся, ці будзе 
яго помніць. Пры тым заліўся горкімі сьлязамі. На 
першы дзень Вялікадня 31 сакавіка 1929 году, калі 

званілі касьцельнія званы на рэзурэкцыю, памёр 
наш тата. Мама, якая цэлую ноч пры ім сядзела, 
адыйшла на хвіліну, каб прылегчы, і ня была пры 
кананьні. У гэтай хвіліне была пры тату цётка 
Галька, сястра таты, цётка Юстына і дзядзя 
Адольф - брат таты. Мама падняла галаву, 
глянула няпрытомнымі вачыма ад перамучаньня 
і далей спаць працягвала, не здаючы справы, што 
хаце робіцца. Мы, дзеці, таксама, спалі на печы і 
нічога ня чулі. 

На трэці дзень Вялікадня тату пахавалі, а мы 
асталіся самі з не апісаным болем у еэрцы.Мне 
вельмі хацелася тады ўбачыць хаця-бы ўва сьне 
тату, Вось аднаго вечара ў ўкленчыла і зачала 
горача маліцца, каб паказаўся мне тата ўва сьне. 
Бог выслухаў маю малітву. Гэтай ночы прыйшоў 
да мяне тата і сказаў: “Ты хацела мяне ўбачыць, 
дык я і прыуйшоў да цябе..." Бачыла тады тату так 
выразна і, калі абудзілася, здавалася, што яго яш- 
Чэ бачу. 


Асталася бязрадная мама і дзяцей малых пяцёра. 


Было тады маме 37 гадоў. Ня мела нашая мама 
жыцьця салодкага ад самых гадоў дзіцячых. Калі 
мама мела паўтара года, памерла яе матка, а на- 
шая бабуля Паўліна Леўская. У веку 12 гадоў 
рассталася мама на векі са сваім бацькам 
Зыгмунтам. Заапекаваўся тады маёй мамай 


непадобная. Валасы былі астрыжаныя, нагу 
трымала паміж двумя мяшкамі з паяском, каб яна 
ня рухалася. На плячах мела раны-адлежыны, бо 
мусіла ляжаць увесь час на плячах самай 
найвялікшай гарачынёй лета. Як цяжка было 
глядзець на цярпеньні мамы і зь якім болем на 
сэрцы вярнулася я да хаты! Пасьля мяне адведала 


ўмаму Вэра. Часамі езьдзіла да яе цёця Юзя. 


Аднаго дня, калі я зьбіралася варыць вячэру, 
прыйшоў да нас з “пастарунку" паліцыянт і сказаў, 
што быў тэлефон з Вялейкі, што з мамай нядобра. 
Прасілі, каб хто-небудзь прыехаў Пачуўшы гэта, 
сарвалася я і, заліваючыся сьлязамі, пабегла на 
Зялёную вуліцу да дзядзькі Томы. Прыбегшы да іх, 
не магла сказаць аднаго слова, адно неяк ледзь 
выгаварыла “паліцыянт". Дзядзька дагадаўся і 
пабег хутка на "пастарунак" даведацца, у чым 
справа. У гэты вечар паехаў у Вялейку Пётрусь і 
цётка Гэлька, а я ўсю ноч ня спала, прадчувала 
нешта нядобрае. Выбегла раніцай на вуліцу, калі 
прыходзіў аўтабуе са станцыі, каб спаткаць Пётру- 
ся і цётку. Яны, высеўшы на рынку, махнулі да мя- 
не рукой і пайшлі ў Даўгінаўскую вуліцу да цёткі. 
Здалося мне, што Пётрусь вясёлы, і я думала: “Ма- 
ме лепш стала". Вярнулася да хаты і пачала 
гатаваць сьнеданьне. І тут на парозе паказалася 
цёця Гэлька. Спыталася мяне, ці ня бачыла Пёт- 


старэйшы брат Вінцэнты, які быў жанаты і меў дачкуруся. "Так, бачыла -я адказала. “Маме нашай 


Паўліну. З Паўлінкай жыла мама, як з сястрой 
роднай, і пазьней нам заўсёды пра яе апавядала. 
Паўліна была вельмі здольная і разумная. Пачала 
я марыць, каб быць такой, які Паўлінка, каб так, 
як і яна, далей вучыцца. Ад брата Вінцэнтага 
забрала маму цётка Кулакоўская, якая жыла ў 


Рагачэве. Мама туды пераехала і прабывала там аж 


да сьмерці цёткі. А памерла яна ад рака. Мама ёй 
апекавалася і мусіла глядзець на яе цярпеньні. У 
1910 г. прыехала ў Будслаў і тут вышла за тату 
замуж. 

Тры месяцы пасьля сьмерці таты захварэла на- 
шая мама. Было гэта цёплым летам. Аднэй ночы 
будзіць мяне мама і просіць, каб яе прыкрыць 
цяплей, бо вельмі-ж ёй холадна. Траслася ўся 
страшэнна. Прыкрыла я яе, а мама далей трасецца і 
жаліцца што вельмі нага баліць. Гляджу я на 
маму а яна як агонь, гарачая. Як толькі 
разьвіднелася, пабегла я да цёткі Галькі і расказа- 
ла пра ўсё. Прышла цёця, прыбегла суседка 
Бэрчыха, у якой памёр сын ад заражэньня крыві. 
Пазвалі лекара і рашылі завезьці маму ў шпіталь у 
Вялейку,аддаленую 70 км. ад нашага мястэчка. 

Павязьлі нашу каханую мамачку, і мы асталіся 


зусім адныя. Як старэйшая, я пачала гаспадарыць - 


есьці варыла, карову даіла, карміла жывёлу і 
малышоў абмывала. 

Тымчасам прыходзілі з Вялейкі сумныя весткі. 
Зрабілі маме апэрацыю, вынялі косьць з калена, і 
нічога не памагала. Пастанавілі ампутаваць нагу, 


на што мама згадзілася, бо вельмі жыць хацела, каб 
выхаваць сваіх дзетак. Адведала я маму ў Вялейцы 


толькі адзін раз. Ляжала яна на ложку да сябе 

лепей". - “Не, - адказала цёця - матка вашая 
памёрла..." 
Выбегла я з хаты ў гарод, пачуўшы гэтую страш- 
ную вестку, і павалілася ў баразну ў бульбе, у 
якой цэлы дзень пралежала, заліваючыся сьлязмі. 


А тымчасам дзядзька Стась і Адольф заказалі тру- 


ну і паехалі ў Вялейку, каб прывезьці маму дамоў. 
Прыехалі з памёршай мамай у панядзелак, на трэці 
дзень пасьля яе сьмерці. На паховіны прыехаў 
дзядзя Вінцусь з Шаркаўшчыны, цёця Анеля з 
Глыбокага і іншыя крэўныя. Выйшлі мы на 
спатканьне нябошчыцы мамы. У канцы 
Даўгінаўскай вуліцы воз затрымаўся. Як 
расказываюць, я скочыла на труну і пакацілася 
прыгаварваючы: “А мая мамачка, а мая мамачка" 
Павязьлі маму адразу ў касьцёл. На паховінах бы- 
ло людзей вельмі многа. Калі труну мамы спускалі 
ў яму, усе плакалі. Вера крычала так голаена, што 
аж ахрыпла і тыдзень пасьля гаварыць не магла. А 


я стаяла над магілай, як чужая. Глядзела перад ся- 


бе, не знаючы справы, што кругом робіцца. Ня 
плакала, бо сьлёз ужо не хапала, выліла іх у буль- 
бе і праз усе дні мамінай хваробы. 

Помню год перад сьмерцяй бацькоў паслалі былі 
мяне ў часе летніх канікул у Шаркаўшчыну, да 
дзядзькі Вінцуся, каб крыху паправілася на 
здароў'і. У нае была бяда, а дзядзька тады жыў 
добра. Прыехаўшы да дзядзькі, я не хацела нічога 
есьці, хадзіла сумная і струтая - так сумавала за 
домам. Замест таго, каб паправіцца, пачала яшчэ 
больш худаць. Бачучы ўсё гэта, пастанавілі 
дзядзькі пасьля тыдня адправіць мяне назад у 
Будслаў. Знайшлі кагось, хто ў гэтым напрамку 

ехаў, і абяцаў мной заапекавацца ў дарозе. Пом- 
ню той дзень, калі я вярнулася ў роднае мястэч- 
ка. Была прыгожая сонечная нядзеля. Са станцыі 
прывёз мяне на сваёй брычцы сусед Хаім. 
Увайшоўшы ў сені, глянула я праз шчыліну 
адкрытых дзьвярэй у кухню. Уся нашая сям'я 
сядзела за сталом і абедала. Бачучы іх, сьціснуў 
мяне такі жаль за сэрца, што голасна заплакала. 
Уекочылі ўсе ад стала і выбеглі паглядзець, хто 
плача. Пытаюцца мяне, што сталася, чаму так хут- 
ка вярнулася, а я не магу прамовіць аднаго сло- 
ва. І гэта было апошняе лета жыцьця нашага ра- 
зам з бацькамі. Год пазьней гэтай парой сям'я на- 
шая рассыпалася. Відаць, прачувала я гэта і таму 
не магла высядзець у дзядзькоў. 


У Вільні 


Пасьля сьмерці мамы, у гэтым-жа месяцы вые- 
хала я ў Вільню. Забраў мяне туды Эдвард Будзь- 
ка, які ў гэтым Часе знаходзіўся разам з сям'ёй на 
вакацыях у Будславе. І так першы раз у жыцьці 
знайшлася ў вялікім горадзе. Аддалі мяне на 
вучобу ў Віленскую Беларускую Гімназію, якая 
знаходзілася на вуліцы Вострабрамскай 9, у му- 
рах базылінскіх. 

Здала я экзамін у чацьвертую клясу. У гетую-ж 
клясу паступіў і брат мой Пётрусь. Жыў ён у 
інтарнаце пры гімназіі, а я спачатку ў Будзькаў, а 
пазьней у інтэрнаце на Завальнай, які ўтрымоўва- 
лі мэтадысты, а ў якім жылі выключна вучні на- 
шай гімназіі. Ня мела я цяжкасьцяў у вучобе, ад- 
но гора было з матэматыкай, а думаю таму, што 
выкладаў яе вучыцель Ральцэвіч на рускай мове, 
якой я ня знала, а асабліва ніколі ня чула 
матэматычных тэрмінаў. Дагэтуль вучылася 
матэматыкі па-польску. Сядзела я тады на 
матэматыцы, як на турэцкім казаньні. Найлягчэй 
даваліся мне нямецкая і лацінская мовы, а таксама 
мова польская. За першую дыктоўку з беларускай 
мовы я атрымала “кол”, але ў канцы году ўжо ме- 
ла добра. Нямецкай мовы вучыла нас Фраў 
Бэнцлебен, лацінскай - Міхалевіч, беларускай - 
пані Алёна Леканд-Сакалова. Геаграфіі вучыла 
полька Адольфова і мовы польскай Кшэменёва. 
Дырэктарам гімназіі быў Радаслаў Астроўскі. 

У гімназіі пазнала я многа мілых дзевачак, 
большасьць зь іх былі праваслаўныя. Сядзела я ў 
аднэй лаўцы праз усю гімназію з Галяй Швэдавай і 
з ёй найбольш прыязьнілася. Сябравала таксама з 
Галяй Міхалевіч, дачкой лаціністы, Раяй Падабед, 
Нінай Прахаровіч, Кірай Гаўрыловіч, Ганнай 
Карпюк і Шурай Жыткевіч. З хлапцоў асталіся 
найбольш у памяці Сьвецік Коўш, Вася Грузд, 
Кастусь Касяк, Шавель Валодзя. (Апошнія тры ня 
жывуць ужо. Грузд кінуў быў гімназію і пайшоў у 
Савецкі Саюз, дзе прапаў бяз весткі, Кастуся Касяка, 
як кажуць, пасьля вайны павесілі ў Вялейцы, а 
Шавель у часе вайны загінуў). Касяк быў найлеп- 
шы і найздальнейшы вучань у нашай клясе. 
Шавель адзін з найінтэлігэнтнейшых хлапцоў. 

Брат мой толькі адзін год вучыўся. Яму ня везла 
ў вучобе і астаўся на другі год у гэтай самай кля- 
се. Таму гімназію пакінуў. Таксама толькі адзін 
год у ей вучыўся мой брат стрыечны Чэсь Мядзёл- 
ка і Герэк, а таксама Чэсь Васілевіч з нашага 
Будслава. (Чэсь Васілевіч таксама ня жыве ўжо. У 
1939 годзе, як толькі прыйшлі ў Будслаў першыя 
савецкія жаўнеры, яго забралі і сьлед па ім загі- 
нуў. Ніхто аб ім больш не пачуў. А быў ён вялікім 
начальнікам пры панскай Польшчы, быў начальні- 
кам пажарнай аховы.) 

Утрыманьне мела я ў інтэрнаце, а вопратку дава- 
лі мне Быдзькі па сваіх дочках Люні і Ірцы, якія 
таксама вучыліся ў нашай гімназіі, толькі ў 
старэйшых клясах. Я іх вельмі любіла і люблю да 
сёньняшняга дня. У іх быў брат Чэсік, таксама 
вучань нашай гімназіі. 

Мела я добрыя сяброўкі і ў малодшых клясах. 
Прыязьнілася я з Людкай Жамойцінай з пад Ліды. 
Зь ёй пасьля доўгіх гадоў нябачаньня спаткалася 
ў Варшаве і цяпер бачуся вельмі часта. Амаль кож- 
ны дзень да сябе звонім і дзелімся кожнай добрай 
ці кепскай весткай, кожным перажываньнем. Няма 
ў настаямніц ніякіх. 

Гімназія нашая мела сваю духавую аркестру. Час- 
та восеньню і вясною хадзілі мы ўсёй школай за 
горад на прагулку. Маршыравалі тады пад звукі 
аркестры, а я гэта так любіла. Часта былі ў гімна- 
зіі вечарыны і Часта ладзілі пастаноўкі або канцэр- 
ты. Тады яшчэ не найгоршы быў мой голас і я маг- 
ла сьпяваць у хоры Рыгора Шырмы. Любіла я 
танцаваць і часта выступала на сцэне. 

Калі была я ў шостай клясе, ачараваў мяне новы 
вучань з Клецкай гімназіі, Слава Арэнь. Быў ён 
сынам настаўніка сваёй гімназіі і прыбыў у нашую 
пасьля яе зьліквідаваньня. Высокі, сінявокі хла- 
пец ад першага ўзгляду заўладаў маім еэрцам. 
Помню добра той дзень, калі яго першы раз 
спаткала. Спацыравала я ў часе паўзы са сваёй 
Галяй па доўгім калідоры, а ён з нейкім хлопцам 
таксама па ім прахаджваўся. Мінаючы і глянуў- 
шы на яго, здавалася мне, што дзесь яго бачыла, і 
я аглянулася. Аглянуўся і ён. І так пачалі мы на 
кожнай паўзе аглядацца. Быў ён тады ў сёмай 
клясе. З нецярплівасьцю пачала я чакаць суботы, 
спадзяючыся пазнаёміцца з ім на вечарыне. І так 
сталася. Увесь вечар толькі зь ім танцавала і мно- 
га чаго пра яго даведалася. Пасьля разам зь ім 
сьпявала ў хоры. Пачалі мы спатыкацца. Помню 
маю радасьць, якую прынёс яго першы ліст 
Калядамі. Вясною не маглі ўжо аднаго Дня жыць, 
калі ня бачыліся. Калі ў траўні выяжджаў ён на 
тры дні да хаты, мы кожны дзень спатыкаліся і 
паўтаралі: "Тры дні, як можна жыць тры дні, ня 
бачучыся. Ці вытрымаем мы?" Сьлёзы ў абаіх былі 
ў вачах, калі на гэтыя тры дні раставаліся. Нажаль, 
ня было гэта растаньне на тры дні толькі, а на цэ- 
лае жыцьцё нашае. Паехаў Слава і больш не 
вярнуўся. Яго дома арыштавалі і вывезьлі ў 


Баранавіцкую турму. 

Што я перажыла вясной гэтай, апісаць нельга. 
Плакала, плакала і сьвету Божага ня бачыла. Праз 
Славу і мяне хацелі з гімназіі выгнаць. Дайшло-6 
да гэтага, каб ня выступіў у маей абароне ксёндз 
Адам Станкевіч. Ён мяне абараніў. Усёжтакі я 
выехаць з Вільні мусіла, не дачакаўшы канца 
школьнага году. 

Будучы ў Валожыне, атрымала я з турмы ліст ад 
Славы. Магла і сама да яго напісаць. Восеньню 
пасьля паўгадовага заключэньня Славу 
выпусьцілі. Якая была гэта для мяне радасьць. Ня 
мог аднак прыехаць у Вільню, трэба было яму 
кожны дзень у паліцыі мальдавацца. Пачалі часта 
перапісвацца. Тады я падумала, што ён, 
знаходзячыся на волі, мае другую дзяўчыну і 
пачала іграць яму на нэрвах. Удавала, што мне 
без яго весела і зусім аб ім ня дбаю. Калядамі 
атрымала ад яго ліст пажагнальны. Пісаў: “Ад мя- 
не доўга ня будзеш мець весткі, нічога кепскага 
ня думай, я пра цябе помніць буду і паміраць 
буду толькі з думкай аб табе..." 

Больш ніякай весткі ад яго не атрымала. Напісаў 
толькі да мяне яго бацька, просячы паведаміць 
яго, калі-б атрымала ад Славы вестку. 

Аказалася, ён перайшоў быў Савецкую мяжу, а 
там саслалі яго на Сібір, дзе памёр. 

Большасьць вучняў нашай гімназіі паходзілі з 
вёскі і былі бедныя. Некаторыя вучні былі кепска 
апранутыя, а тыя, якім не хапіла мейсца ў 
інтэрнаце, жылі дзесь далёка ад горада, наймаю- 
чы куток у якогась гаспадара, вучыліся пры 
карасіннай лямпе - галадалі. 

Успомніць хачу тут пра сьвяткаваньне 25 Сакаві- 
ка, гадавіны абвешчаньня незалежнасьці Беларусі. 
Дзень гэты быў для нас вялікім сьвятам. Перад 
абедам ішлі на малебен у касьцёл і цэркву, а пась- 
ля ў гімназію, дзе частавалі вучняў кавай і 
панчакамі. Кожны з нас меў прышпіляную лентач- 
ку з бел-чырвона-белым колярам. Вечарам 
адбывалася ўрачыстая акадэмія, на якой 
прамаўляла многа асоб і былі чытаныя тэлегр- 
амы ад арганізацыяў розных народаў. У другой 
частцы акадэміі быў канцэрт. Цяжка апісаць 
настрой, які перапаўняў тады сэрцы кожнага 
шчырага беларуса. 

Заўсёды было мне вельмі цяжка, калі прыбліжа- 
лася якое-небудзь гадавое сьвята, і маглі вучні 
ехаць на тыдзень ці два да хаты. Усе тады вельмі 
цешыліся, бо ехалі да бацькоў, у сваю родную ха- 
ту, а яадна хадзіла сумная. Мне не было да ка- 
го ехаць. Фактычна заўсёды я выяжджала да 
дзядзькоў, але ведала, што мяне там не чакаюць, 
што для іх буду лішняй. Езьдзіла я так і ў Будслаў 
да цёткі Гэлькі, дзе спатыкалася з брацікам 
Франкам, і ў Глыбокае да цёткі Анелі, і ў 
Шаркаўшчыну да дзядзькі Вінцуся, у якога пасьля 
сьмерці бацькоў была Гэльця, і ў Лунінец, да дзя- 
дзі Томы, дзе знаходзілася сястра Вера. Вельмі 
цяжка было мне раставацца са сваімі сёстрамі і 
братамі. Франак жыў у Будславе, у дзядзькі 

Адольфа. Яго я вельмі любіла, хіба так, як кахае 
матка роднага сына. Прыяжджаючы ў Буду, праз 
увесь дзень была зь ім разам -- ён прыходзіў да 
цёткі Гэлькі. Калі ён вечарам пайшоў быў да хаты, 
праз некалькі хвілін бегла я за ім і, знайшоўшы 
яго сьпячага ў ложку, садзілася каля яго і доўга 
яшчэ на яго глядзела. 

Цёця Гэлька мела трох сыноў старэйшых ад мяне 
і даволі вялікую хату. Вось у гэтай хаце, калі я 
прыяжджала, зьбіралася моладзь мястэчка. 
Прыходзіла двух Чантарыцкіх, Мэцька і Гэнюсь, 
Чэсь Васілевіч, Болюсь Пляшкун і іншыя. З дзяўчат 
прыходзіла Валя Катковіч -- мая сястра, стрыеч- 
ная, Анелька Сьмігельская, Янка Хацяновіч, Зося 
Сьмігельская і Зося Грузд, Франя Грышкевіч, Ма- 
ня Лупіновіч і т.д. Сабраўшыся, сьпявалі мы 
беларускія песьні, гулялі ў розныя гульні, Як 
тэлефон, калі зьбіралі фанты, танцавалі. Кіраваў 
намі Мецька Чантарыцкі. Перад Новым Годам усей 
грамадой ішлі “завальваць". Так завальвалі 
бярвеньнямі і чым папала чыесь дзьверы, што ра- 
на не маглі выйсьці з хаты. Такі быў у нашым 
мястэчку звычай. Таксама зьмянялі шыльды пры 
розных крамах і ўстановах. Дзе была пекарня, там 
павесілі шыльду мясной крамы, замест почты 
павесілі шыльду рэстаўрацыі і г.д. Бываў разам з 
намі і прафэсар нашай гімназіі Вінцэнты Грышке- 
віч. 

Калі я ад'яжджала ў Вільню, ўсё гэта таварыства 
мяне праводзіла на станцыю. 

У 1934 годзе я здала “матуру". Паўстала пытань- 
не, што рабіць далей. Пра якую-небудзь працу ня 
можна было марыць з “матурай" беларускай 
гімназіі. Пастанавіла паступіць на унівэрсытэт, 
дзе, маючы добрыя посьпехі ў вучобе, можна бы- 
ло атрымаць стыпэндыю, танныя абеды... 

Хачу яшчэ сказаць, што апрача вышэй памянутых 
настаўнікаў, у нашай гімназіі выкладалі: Луцкевіч 
браты Ільяшэвічы, Вінцэнты Грышкевіч, Шчасны, 
Барысаглебскі, Барыс Кіта, Александравічова, 
Касіньская, і маладыя немкі, якіх прозьвішча 
забыла. Ах, яшчэ паляк Глухоўскі, Заморны, 
Шнаркевіч, Анцукевіч. 

Я вельмі любіла сваю родную мову. Было мне 
цяжка, калі чула, што называюць яе простай ці 
мужыцкай. Перажывала, калі бачыла, што 
некаторыя мае сяброўкі па клясе ў публічных 
мейсцах паніжаюць голас, або пачынаюць 
гутарыць па-польску, саромеючыся мовы 
беларускай. Я наадварот, знайшоўшыся сярод 
таўпы людзей, павышала голас, каб усе чулі маю 
беларускую мову. Мне здавалася, што 
прыгажэйшай і мілейшай няма на цэлым сьвеце. У 
нашым мястэчку шмат было сьведамых і шчырых 
беларусоў. І ня толькі тыя, якія вучыліся ў 
Беларускай гімназіі, але таксама вучні школ 
польскіх, як Чантарыцкія, Краўчонкі, Ханяўка, 
Тамаш Грышкевіч, Будзькі. Мядзёлкі былі вучнямі 
гімназіі беларускай. Мы любілі беларускія песьні і 

толькі такія сьпявалі. Вечарыны зачыналі ад 
"Лявоніхі". Сьпявалі на чатыры галасы. Летам 
выходзілі ў жыта і там заводзілі. А трэба сказаць, 
што ў Будславе было многа польскага войска і 
кругом чуваць было і польскую мову. Шмат дзяў- 
чат вышла за вайсковых замуж. Усё-ж такі не 
забывалі і яны сваёй мовы. 

Наш Будслаў называлі сталіцай Беларусі. Можа і 
слушна. Тут была арганізавана пасьля вайны 
Беларуская гімназія. З Будслава паходзілі шчы- 
рыя патрыёты Беларусі, як Эдвард Быдзька, Юзэф 
Гапановіч, Вінцэнты Грышкевіч і т.д. З Будслава 
паходзіць плямяньнік Будзькі, а знаны цяпер 
пісьменьнік Эўгеніюш Паўкшта. Будслаў называлі 
малым Парыжам, бо мода прыходзіла з Захаду 
раней у наша мястэчка, як у вялікі горад. У 
Буделаве былі дзьве духавыя аркестры: вайсковая 
і стражацкая. Будслаўскія людзі праславіліся і ў 
Амэрыцы. Іх спаткаць можна ў цэлым сьвеце. 

З Будслава паходзіць і мая сястра, стрыечная, 
Паўліна Мядзёлка. Часта можна было ўбачыць у 
Буделаве беларускую п'есу на ецэне, іграную 
аматарамі-артыстамі. 


На унівэрсытэце 

Прыехала я ў Вільню з Будслава ў аднэй выцертай 
сукенцы, стоптаных туфлях і з 2 залатоўкамі ў 
руках. Затрымалася ў стрыечнага брата Вітольда 
Галавача, які жыў разам з Чэсям Ханяўкам. Займа- 
лі яны два пакоі. Пасьля некалькіх дзён перайшла. 
да Уладзі Катковіча - стрыечнага брата таты. 
Абедала я пераважна ў сваіх сябровак, якія, знаю- 
чы маё цяжкае матэрыяльнае становішча, да сябе 
запрашалі. Найбольш у тым часе памагала мне 
абедамі Рая Падабед. 

Запісалася на ўнівэрсытэт на клясычную філалё- 
гію, бо вельмі любіла лацінскую мову. Пытаньне, 
скуль узяць грошы, каб заплаціць за вучобу? У 
дзеканаце вывесілі лісту студэнтаў, якіх мелі 
выкрэсьліць за некалькі дзён, калі не ўнясе запла- 
ты. А я скуль вазьму грошы? Іду вуліцай і думаю, 
што зрабіць з сабою. Ці пайсьці на Зялёны мост і 
кінуцца ў рэчку, ці лепш згінуць пад поездам? 
Асталася я жывая, бо калі так думала і праходзіла 
Вострабрамскай вуліцай, даведалася ад Вітольда, 
што шукаў мяне пачтальён, які меў для мяне 
вялікшую суму грошай. Аказалася, прыслаў іх мне 
сп. Юзэф Гапановіч, мой зямляк з Буделава. 300 зл., 
якія ён мне прыслаў, хапіла на заплату цэлага го- 
ду вучобы. Пазьней атрамала ільготныя абеды ў 
акадэміцкай сталоўцы. Магла наняць сабе кватэру. 
Толькі цяжка мне было даць рады ў вучобе. 
Аказалася: мае веды з лацінскае мовы былі вельмі 
слабыя, хаця ў гімназіі лічылася з гэтага прадме- 
ту аднэй з найлепшых вучаніц. Да гэтага я зусім 
ня знала грэцкай мовы і не па сіле было мне даг- 
наць студэнтаў, якія гэтай мовы вучыліся ў 
клясычных гімназіях. Таму пастанавіла 
перакінуцца на гісторыю. 

Запісалася я ў Беларускі Студэнцкі Саюз і пачала 
кожны вечар бегаць на Звальную, дзе ён 
знаходзіўся. Пазнала там многа мілых студэнтаў. 

З дзяўчат прыходзілі туды Люня з Іркай, з якімі 
я ў той час вельмі збліжылася, Жукоўскія Валя і 
Рая, Таня Трафімачанка,Сухая Ганка, Лена Анісь- 
ка і іншыя. З сяброў: Вітаўт Тумаш, Бернард 
Стэповіч, Войтэнка Віктар, Смаршчок Мітрафан, 
Шукелайць Антон, Дасюкевіч Адам, Найдзюк Чэсь, 
Шавель і Шчоре Мікалай. Было шмат іншых сяброў 
і сябровак. Пералічыла я тых, з якімі жыла 
найбліжэй. 

І тут пачала я сьпяваць у хоры Шырмы і танца- 
ваць у студэнцкім ансамблі, якім кіраваў Янка 
Хвораст. Ён быў маім партнёрам і танцавала я зь 
ім, выступаючы на сцэне ў першай пары, часамі 
выконывалі мы солёвыя нумары. 

У БССР была я вельмі папулярнай. Многа было 
прысьвечаных мне вершаў, запісаных у кнізе 
прысутнасьці. 

Абедала праз усе гады ў акадэміцкай сталоўцы 
пры адным стале са Шчорсам, Тумашам, Войтэнкам, 
Стэпановічам і г.д. Абед наш прадаўжаўся 
гадзінамі. Са Шчорсам спатыкалася часта ў 
унівэрсытэцкай чытальні. 

Будучы на першым годзе унівэрсытэцкага, пача- 
ла я даваць лекцыі Нюсі Тамашэвіч - вучаніцы б 
клясы гімназіі Чантарыцкага, дачцы польскага 
афіцэра-капітана. Ад першай лекцыі Нюся мяне 
палюбіла і бегала да мяне кожны дзень, мела 
лекцыю ці не. Расказвала мне пра ўсе свае справы, 
што здарылася ў школе, што ўва сьне бачыла, каго 
спаткала. Мела яна цудоўную матку, якая 
радзілася і выхавалася ў Петраградзе. Матка яе 
была французкай, а бацька англічанінам. 
Войчым-рускім міністрам пры цару. Адносілася 
яна да мяне з вялікай сымпатыяй. 

І так адзін год вучобы на унівэрсытэце прайшоў. 
На канікулы выехала я ў Глыбокае да дзядзі 
Вінцуся, які ў той час сам у бядзе знаходзіўся, бо 
быў звольнены з працы арганіста ў Шаракоўшчыне. 
Апрача мяне была ў іх мая сястра Гэльця. Жылі 
яны недалёка ад цёці Анелі, і я магла заўсёды 
пажывіцца ў цёці. Вакацыі гэтыя былі для мяне 
вельмі сумныя. Не давала спакою пытаньне, адкуль 
узяць грошы на аплату вучобы ў наступным годзе? 
Калі я так беспакоілася, прыйшоў аднаго дня ліст 
ад Нюсі Тамашэвіч, у якім яна пісала, што перайшлі 
яны на новую кватэру, маюць у ёй для мяне пакой 
і прасіла, каб я як найхутчэй да іх прыяжджала. За 
лекцыі абяцалі яе бацькі даць мне памешканьне і 
ўтрыманьне. Якая я была шчасьлівая, атрымаўшы 
такую прапанову! У Вільню ляцела на крыльлях. У 
гэтым-жа годзе атрымала я палову стыпэндыі на 
унівэрсытэце і магла прадаўжаць сваю вучобу. 

Далей належала да БСС і бегала на Завальную 
кожны вечар, сьпявала ў хоры, танцавала на сцэне 
падчас канцэртаў. На Завальнай прыемна было 
спаткацца са сваімі сяброўкамі і сябрамі. Часта 
можна было паслухаць цікавага рэфэрату з 
гісторыі, геаграфіі ці літаратуры Беларусі. 
Прыходзіў туды Максім Танк і чытаў свае вершы. 
Рэй вадзіў у Саюз Шчорс. Яго некалькі гадоў уза- 
пар выбіралі старшынёю. Быў ён студэнтам 
мэдыцыны. Многія з сябровак уздыхалі за ім 

патаемна, бо мог падабацца. Быў прыстойны, 
мудры, але і ганаровы. 

Дзяліліся мы ўсе на два абразы - правіцу і ляві- 
цу. У часе выбараў чуць да бойкі няраз даходзіла. 
Адныя хацелі правесьці сваіх кандыдатаў у ўрад 
Саюзу, а другія сваіх. 

Слаўныя былі нашыя канцэрты ў перапоўненай 
унівэрсытэцкай залі. Часта на гэтых канцэртах 
выступаў і Забэйда Суміцкі, які прыяжджаў аж з 
Прагі. Ладзілі таксама экскурсіі. Памятнай астала- 
ся экскурсія ў Трокі разам з украінцамі. Прыемны- 
мі былі балі трох студэнцкіх саюзаў - беларуска- 
га, украінскага і літоўскага. Заўсёды вельмі 
ўрачыста абыходзілі 25 Сакавіка - дзень 
абвешчаньня незалежнасьці Беларусі. Летам 
ладзілі зьлёты. Я была на зьлёце ў Наваградчыне і 
над Нарачай. Быў яшчэ зьлёт студэнтаў у Белаве- 
жы але, без мяне. 

Большасьць нашых студэнтаў ня курыла і ня пі- 
ло водкі. На вечарынах сьпявалі і танцавалі по- 
бач модных танцаў народныя, абавязкава 
"Лявоніху". 

Сёньня многіх з сяброў няма між жывымі. У часе 
вайны немцы застрэлілі Адася Дасюкевіча, 
папулярнага сярод нас студэнта. Згінуў дзесь 
Валодзя Шавель. Памёр на чужыне ў Амэрыцы 
Стась Грынкевіч і Віктар Войтэнка. Многія стра- 
цілі жыцьцё і здароў'е ў турме савецкай і на Сібі- 
ры. Рассыпалася нашая сямейка па ўсім сьвеце. 
Найбольшая частка апынулася ў Амэрыцы, часьць 
знаходзіцца ў Аўстраліі, некаторыя прабываюць 
у Англіі і Францыі. 

У 1939 годзе я здала ўсе экзамены і пачала была 
зьбіраць матэрялы да працы магістэрскай. Лета 
1939 году правяла я ў маёнтку на Віленшчыне, у 
якім вучыла дзяцей багатых людзей з Гдыні. 
Прабыўшы ў гэтым маёнтку больш месяца, паеха- 
ла з вучаніцамі сваімі ў Варшаву. Першы раз тады 
ў жыцьці сваім пабачыла я сталіцу Польшчы. Зра- 
біла на мяне вельмі вялікае ўражаньне. Можа та- 
му, што затрымаліся мы ў багатай сям'і прафэсара 
палітэхнікі. З Варшавы паехалі мы ў Гдыню. Мела 
я там быць два тыдні, а была толькі адзін дзень. 
Ноччу разбудзіў нас бацька вучаніц, абвяшчаючы, 
што пачалася вайна. Пасьпешна пачалі ўсе уста- 
ваць і пакаваць рэчы. Паехалі назад у Варшаву. 
Інакш цяпер выглядаў горад. Панавала паніка. 
Перад крамамі стаялі людзі ў чарзе - рабілі запа- 


сы харчоў. Бацька маіх вучаніц прапанаваў мне 
ехаць зь ім у Вэнгрыю, але я не згадзілася і паеха- 
ла ў Вільню, а адтуль у родны Будслаў. Пры мне 
прыйшла сюды Чырвоная Армія і ўстанавілася 
савецкая ўлада. 


Праца ў школе 

Пачала я працаваць у буделаўскай школе. Са мн- 
ой разам была настаўніцай Люня і Ірка Будзькі, а 
таксама муж Іры. Вучыць пачалі па-беларуску. 
Выкладала я беларускую і нямецкую мову. Нарэш- 
це вярнулася ў сваю родную хату і сабрала сям'ю 
сваю ў адно мейсца. Прыехаў Пётрусь з Латвіі, 
вярнулася з Лунінца Вера, прыбыла Гэльця і 
Франак. 

Вялікім ударам для нас у гады савецкай улады 
быў вываз дзядзькі Адольфа, брата таты, з сям'ёй 
у Казахстан. Многа людзей нявінных вывозілі ў 
Казахстан ці далёкі Сібір тады. А вывазы гэтыя бы- 
лі страшней похавінаў. Адрывалі людзей ад 
родных хат, ад роднага мястэчка і блізкіх сэрцу. 
Плакалі тыя, каторых вывозілі, і плакалі тыя, якія 
аставаліся. Страцілі спакой людзі. Ніхто ня быў 
пэўны заўтрашняга дня. Найменьшы шэлест за 
акном ці дзьвярыма выводзіў з раўнавагі. Забра- 
лі Лёньку - сына цёткі Гэлькі. Што некалькі дзён 
кагось забіралі. Ніхто ня ведаў, за што. Людзі па- 
чалі чакаць зьмены. 

У школе працавала я шчыра. Усе свае маладыя 
сілы пасьвячала вучням. Спачатку жыла пры 
школе. Назначылі былі мяне дырэктарам школы і 
завучам. Выбралі дэпутатам у сельсавет. Мусіла 
хадзіць па вёсках і аб'ясьняць канстытуцыю СССР, 
намаўляць людзей працы пры будове аэрадрома, 
прымаць удзел у розных сходах. Ніхто ня ведае, 
што я тады адчувала і з якой ахвотай усё гэта 
рабіла. Трэба было. Ня было іншага выйсьця. 
Знайшла я час зарганізаваць танцавальны гурток 
пры школе. Мае вучні здабывалі першую нагароду 
на абласных алімпіядах. Танцавалі Лявоніху, 


Юрачку, Кадрыль, Гапака. Прыязьнілася я з Люняй. 


З ёй праводзіла кожную вольную хвіліну і тады 
пазнала я, якая гэта вартасная і мудрая жанчына. 
Чуліся мы з сабою добра, і гутаркам ня было кан- 
ца. 
Прыйшоў 1941 год. Як гром зь яснага неба, пачу- 
лі вестку пра новую вайну. 
(Працяг будзе) 


рў аўн нн раўн ўн нн нн нн адн а 


З выдавецкай нівы. 
Канстанцін Мерляк: “дзейнасьць Кастуся Мерляка на эміграцыі". 1992 г., Ню Ёрк. 

Гэта -- мэмуары, напісаныя ад імя другой асобы, якія можна назваць “Даведнік пра жыцьцё беларускай 
эміграцыі", бо-ж можна пазайздросьціць спадару Кастусю Мерляку. Не кажу “Канстанцін”, бо-ж гэта ру- 
сыцызм, які сабраў гэтулькі фактычнага матар'ялу ня толькі пра сваю дзейнасьць, а пра дзейнасьць “кры- 
вічоў " і зарубежнікаў", Абрамчыка і Астроўскага, шырока насьветлена бязглуздая барацьба сьветароў 
Андрэя з Мікалаем не за душы прыхаджанаў, а за свае “Я" і тытулы... 

Цікавы дэдэктыўны разьдзел “Конрад Мацкевіч". Неспадзеўкай для шмат каго зьявіцца журналістычная 
дзейнасьць К.Мерляка, бо хто-ж мог падумаць, што К.Мацкевіч, Аргэнтынскі, К.Мароз, К Мельнік, А.Гур- 
да, Д. Маяк, К.М., К.Ц. Прысутны - гэта Кастусь Мерляк. Адным словам ,цікавая і вельмі карысная, сваеча- 
совая кнга. Маецца шмат фатаграфій. Выдатны партрэт К. Мерляка работы мастака Сымона Геруся. Тэхні- 
чна выдадзена беззаганна. Праніклівая “Прадмова" Васіля Шчэцькі. 

Ганаровыя сябры "Бацькаўшчыны". 


Як даведваемся з ліста Старшыні арганізацыі "Бацькаўшчына" спадара Аўгена Лецка, першым ганаровым 
сябрам “Бацькаўшчыны" стаў гісторык, аўтар кнігі “Старажытняя Беларусь" Мікола Ермаловіч; другім - 
кіраўнік згуртаваньня вайскоўцаў у Казахстане падпалкоўнік Станіслаў Суднік; трэйці - Браніслаў Да- 
ніловіч, а чацьвертым - Антон Даніловіч, паэт Янка Золак, пра якога сп. Лецка піша: Шчыры і ахвярны сын 
Бацькаўшчыны, нашчадак мужных Слуцкіх паўстанцаў... Імянны мэдаль уручым яму на форуме Белару- 
саў Сьвету'” 

Мэдаль Янка Золак атрымаў, а ганаровую інцыяцыю (пасьвячэньне) выканаў, па просьбе сп. Аўгена Лецка, 
заступнік Старшыні Беларускага Канграсовага Камітэту Міхась Бахар. Інцыяцыя адбылася ў Царкве імя 
Сьв. Еўфрасіньні Полацкай 29 лістапада 1992 г., у дзень адзначэньня Слуцкага збройнага Чыну, пасьля жа- 
лобнай Паніхіды па ўсіх сынах і дочак Беларусі, што аддалі сваё жыцьцё за Бацькаўшчыну. 

Спадар Міхась Бахар прачытаў увесь ліст сп. Аўгена Лецка, прамовіў цёплыя словы да юбіляра (Янку Зо- 
лаку 1-га лістапада 1992 г. споўнілася 80 гадоў), апаясаў яго Слуцкім поясам, спэцыяльна прысланы сп. 
Аўгенам Лецка. Сьвятар Мячяслаў Брынкевіч прывітаў Янку Золака і папрасіў хор прасьпяваць “Многія 


лета". 

Дзесяты зьезд. 


Дзесяты зьезд ВК-ту Фэдэральнай Рады Беларус- 
кіх арганізацыяў у Аўстраліі адбыўся ў днях 19 


па 21 студзеня 1993 г. у Мельбурне, штат Вікторыя. 


У аўторак, і9студзеня 1993 г., а 10 гадзіне рані- 
цы ў Беларускім Грамадзкім Цэнтры сталі зьбірац- 
ца дэлегаты з усіх куткоў Аўстраліі з мэтай - 


расказаць пра сваю праробленую працу за два гады. 


Усяго разам належыць да Фэдэральнай Рады 9 
арганізацыяў ня толькі палітычных, але і 
рэлігійных, якія стаяць на плятформе Акту 25-га 
Сакавіка 1918 г. 

Высокапаважаныя айцы Міхаіл і а. Аляксандар 
Грыцук, прапяяўшы “Ва Ярдані" і “Отчэ наш”, 
благаславілі нарады Зьезду. 

Адчыніў Зьезд старшыня ўступаючай Управы сп. 
А Груша, прывітаўшы гасьцей і дэлегатаў, якіх 
сабралася досыць вялікая колькасьць, і папрасіў 
прысутных, каб выбралі мандатную камісію, што 
было і зроблена а. А. Грыцуком і У. Шнэкам. Пась- 
ля прыняцьця кворуму старшыня уступаючяй 
Управы папрасіў выбраць старшыню прэзыдыюму 
Зьезду і сакратара. На старшыню быў выбраны сп. 
У Сідлярэвіч, а на сакратара Паўла Гуз. 

Падзякаваўшы за давер, сп. У. Сідлярэвіч прачы- 
таў парадак дня, які быў прыняты. Сакратар ІІ. 
Гуз прачытаў пратакол 9-га Зьезду, які адбыўся 
два гады назад у Адалайдзе. Пратакол прынялі, 
падзякаваўшы П. Гузу за так добра апрацаваны 
пратакол. 

Старшыня ВК-ту сп. Груша злажыў двухгадовую 
справаздачу з дзейнасьці ВК-ту, за што дэлегаты 
яму падзякавалі. Пасьля сакратар ІП. Гуз даў сваю. 
А. Груша падчыркнуў вельмі важную рэч - гэта 
зборка грошай на Чарнобыльскую катастрофу, ад 
якой пацярпелі нашыя суродзічы на 
Бацькаўшчыне. Сказаўшы, што мы прышлі з добры- 
мі вынікамі, сабраўшы болей за 37,000 дал., была 
куплена мэдыцына, якую ён завёз у Гомельскую 
Абласчую Больніцу, за што дасталі вялікую 


падзяку ад нашых суайчыньнікаў. Зазначыўшы, што 
і зараз праводзім гэтак цяжкую працу, скратар 
дзякаваў нашым зборшчыкам па штатах: У Сыднею 
сп-рам М. Зую, М. Ціхану, Плахоцкаму, М. 
Лужынскаму; у Мелбурне сп-рам ІІ. Гузу, Ул. 
Сідлярэвічу, А. Грушу і Надзі Груша, ды гуртку 
“Каліна", сп-ні Тамары Барысановіч; у Перце 
"Беларускаму Аб'еднаньню" і сп. М. Раецкаму; у 
Адалайдзе, БАПЦаркве а. Міхаілу Бурносу і 
Беларускаму Аб'еднаньню. “Было багата 
перашкодаў, але ўсё перамаглі і справа даведзе- 
ная да канца”. 

Сп. У. Сідлярэвіч, скарбнік як Фэд. Рады так і 
Чарнобыльскага Фонду, даў вельмі дэталёвую 
фінансавую справаздачу, за што яму асабіста Рэў. 
Камісія вынясла абсалюторыум. Пасьля ВК-ту ста- 
лі адзін па другім даваць свае справаздачы дэле- 
гаты аб дзейнасьці іхных арганізацыяў. 

На. заканчэньне Р. Камісія вынясла абелюторыум 
як ВК-ту, таксама і ўсм арганізацыям, якія 
згуртованыя ў Фэд. Радзе. 

Падумаваўшы ўсё пройдзенае, прышлі да выбараў 
новай Управы Фэд. Рады з кадэнцыяй на два 
наступныя годы. Усе дэлегаты Зьезду сталі прасіць: 
аставіць тую самую Управу на наступны тэрмін. І 
так, наступны склад Управы ВК-ту ёсьць: В. пав. 
сп-ры А. Груша - старшыня, Паўла Гуз - сакратар, 
У л. Сідлярэвіч - скарбнік. На Рэў. Камісію, так як 
сябра Янка Рольсан хворы і не можа выконваць 
сваіх абавязкаў, дабралі сп-ню Надзю Груша. 

Пасьля сп. ІП. Гуз прачытаў праект Рэзалюцыі, які 
ён апрацаваў для прадяўленьня на Зьезьдзе. Было 
прадыскутавана пункт па пункце, і такім чынам, 
даручана сп. У. Сідлярэвічу перагледзяць. На другі 
дзень у вельмі прыгожым парку каля рэзэрвара пад 
Баларат наладзілі пікнік з удзелам беларускага 
грамадзтва Мельбурна. Пад беларускую музыку з 
касэтаў і нашых аматарскіх пяюноў і пяюняў гучэлі 
цэлы дзень беларуская музыка і песьні. Рэзалюцыю 

яшчэ раз прадысктавалі і прынялі канчаткова. 

І так, на трэці дзень усе сталі разьвітвацца ды 
разьяжджацца з надзеяй, што ў гэтых наступных 
гадох яшчэ больш прыложымся да дапамогі на- 
шым суродзічам на Бацькаўшчыне. Вось для 
прыкладу гурток “Каліна", які дзейнічае пры 
БАПЦаркве ў Мельбурне, пры канцы 1992 году, 
маладыя нашыя дзяўчата далі добры прыклад 
старэйшым. Моўляў, яны дбаюць пра радзіму сва- 
іх бацькоў: зрабілі вечарыну, прысьвяцілі 
Чарнобыльскай катастрофе, і другія імпрэзы. 
Сабралі больш як 2,000 дал. і перадалі ў 
Чарнобыльскі Фонд, за што ім належыцца вялікая 





БЕЛАРУСКАЯ ДУМКА 


падзяка, а асабліва іхнаму кіраўніцтву: сп-ні 
Тамары Басарыновіч, Ірэне Кулакоўскай, Веры 
Кулакоўскай. Усім ім жадаем найлепшага здаро- 
ў'я і памыснасьці ў працы на грамадзкай ніве на 
карысьць нашай шматпакутнай Бацькаўшчыны 
Беларусі. 

А іхным бацькам - беларускае дзякуй, што 
выхавалі добра дзяцей, адданых дочак свайго 
народу! Шчасьці ім Божа! 


Жыве Беларусь! 
Паўлюк Дуброўскі 
Мельбурн 2. 2. 1993 г. 


ФаФЕФеТФЕеТФаеТФаФаФаФаФаФаФТФаФФеаФ тот тете 


Ліст у Рэдакцыю. 


Шаноўныя суродзічы! 


Дазвольце сардэчна прывітаць Вас ад імя студэнцкае грамады Беларускага Дзяржаўнага Унівэрсытэ- 
ту. У гэты лёсавызначальны для беларускае гаспадарствасьці час акурат студэнцтва становіць тую сі- 


18 кастрычніка 1993 г. 

Час хутка прайшоў для ўсіх нас, расьсеяных па 
розных краінах або кантынэнтах сьвету. Асеўшы 
у чужой краіне, мы ўзгадавалі новае пакаленьне 
беларусаў, грамадзян краіны нашага прабывань- 
НЯ. 

У канцы чэрвеня, 1994 году, прыпадаюць 90-я 
ўгодкі нашага “ЭКСОДУС" у малавядомых для нас 
караінах Захаду. Масавы выезд быў прыпадковы. 
Лудзі пакідалі найбольшы свой скарб гэта родную 
зямлю, родную хату, родзічаў і Г.Д. 

Пасьля 50-ці гадах чалавек сабе ўяўляе, як усё 
гэта сталася, скуль была энэргія, стойкасьць, каб 
рушыць на Захад пехатой, або пры помачы 
прымітыўнага транепарту, не ўляўляючы сабе, 
што чакае яго заўтра. Усе мы мелі адзін страх, каб 
зноў не папасьці ў кіпцюры сталінскіх забойцаў. 

Нашае адступленьне нельга назваць хаэтычным, 
незарганізаваным, хоць часам людзі губляліся ў 
дарозе, а некаторым не ўдалося дабрацца на за- 
хад. Адступілі мы на захад з тагачасным урадам 
Беларускай Цэнтральнай Рады, аддзеламі 
Беларускай Краёвай Абароны, паліцыі і другімі 


Да сябровак і сяброў беларусаў, пражываючых за межамі Беларусі 


арганізацыямі, каб там, на чужыне, прадаўжаць 
барацьбу за сувэрэнную Беларусь. 

Дарагія Суродзічы! Пастарайцеся прысьвяціць 
хвіліну ўвагі гэтай падзеі, прыпомніць мінулае і 
выказаць свае прапановы, як урачыста ўшанаваць 
гэтыя 50-я ўгодкі нашага выезду з Беларусі. Я 
прапаную наладзіць акадэміі ў форме банкетаў 
па большых асяродках, на якіх прысутныя змаг- 
лі-б выказацца на тэму данай гадавіны. 

Пяцьдзесят гадоў, гэта ладны адрэзак нашага 
ЖЫЦЬЦЯ. За ўсе гэтыя пройдзеныя гады мала 
асталося сёньня пры жыцьці ідэйных тварцоў 
беларускага нацыянальнага жыцьця пад час 
акупацыі Беларусі ў 1939-1944 гады наезьнікамі з 
усходу і захаду. 

Трэба сьмела і адкрыта сказаць, што ў часе вай- 
ны мы рабілі беларускую справу і ратавалі свой 
народ, як ад карычнявага, так і чырвонага 
фашызму. 

Спадзяюся, што беларуская эміграцыя належна 
падтрымае маю прапанову. 

Віталі Цярпіцкі 


лу, якая можа супрацьстаць варожым беларускасьці дзейнікам на ўзроўні інтэлектуальным, г. зн. Тва- 
рыць духовы супраціў маскаляваньню і палянізацыі беларусскага народу. Было-б відавочным нацяг- 
неньнем сьцьвярджаць, што ўсё менскае беларускае студэнцтва станоўка стаіць на дарозе практычна- 
га і тэарэтычнага ўмацаваньня беларускай гаспадарствавасьці. Адылі мы, ня гледзячы на ўсё, можам 
гаварыць аб існаваньні сьведамага студэнцкага актыву, зарганізаванаму ў арганізацыі “Задзіночань- 
не беларускіх студэнтаў", друкаваным органам якога зьяўляецца газэта “Студэнцкая думка". 

Арганізацыя мае на мэце сьведаміць у беларушчыне нашае студэнцтва, карыстаючыся найрозьнейшы- 
мі сродкамі, у тым ліку праз ладжаньне агульнабеларускіх канфэрэныяў па студэнцкіх пытаньнях, ар- 
ганізацыю вы сэмінараў, выданьнем адмысловае літаратуры, перадусім тэрміналягічных слоўнікаў. 

У сваёй працы па адраджэньні беларускага народу ў абсягу духоўным, нашая арганізацыя адчувае 
пэўныя нястачы, выкліканыя наўперад панаваньнем цягам даўгіх гадоў на Беларусі маскоўскага аку- 
пацыйнага таталітарнага рэжыму. Дзеля гэтага мы мусім зварачвацца да нашых шаноўных суродзічаў 
зь вялікай просьбай: ці не маглі-б Вы паспрыяць зьліквідаваньню гэтай ненармальнай сытуацыі, якая 
склалася на нашай Бацькаўшчыне зь беларускай кнігай. Рэч у тым, што гэта дасюль адчуваецца ладная 
нястача із сапраўды беларускай кнігай, прычым чыста ня бытуюць выданьні нашай эміграцыі, гэным 
часам як беларускае студэнцтва прагне сапраўды беларускага чытаньня. Арганізацыя “Задзіночань- 
не беларускіх студэнтаў" была-б надзвычай удзячная ўсім вернікам царквы сьв. Эўфрасіньні Полацк- 
кай, калі-б яны адгукнуліся і з хрысьціянскай дабрачыннасьцю даслалі на адрыс нашага рэпрэзэнтан- 
та В. Булагакава што-колечы з твораў Арсеньневай, У л. Глыбіннага, А. Калубовіча, І. Касяка, М. Лапіц- 
кага, Л. Галяка і інш. 

Наперад удзячны В. Булгакаў. 


пса асаў ра, 


"Беларуская Думка" выдаецца коштам 
ахвярадаўцаў пюдзей добрай волі. 
Зланжы і ты сваю ахвярц! 

ХРОНІКА 


жак каскаскаакаека ск 


ЧЫКАГО: 


У нядзелу 7 лістапада 1993 г. Беларуская 
Праваслаўная Царква імя сьв. Юрыя ў Чыкаго 
сьвяткавала 35-ці гадовы юбілей свайго 
заіснаваньня. Урачыстую Сьвятую Літургію і 
малебен з сомнам духавенства адслужыў Яго 
Прэасьвяшчэнства Якавос, Япіскап Грэцкае 
Дыяцэзыі ў Чыкаго. У канцы Сьвятое Літургіі 
настаяцель прыходу а. Якуб быў рукапаложаны 
япіскапам Яковасам у сан архімандрыта. Прыго- 
жыя павучальныя і натхняючыя словы япіскапа 
Яковаса запалі ў сэрцы кожнага прысутнага. 
Прыгожа пяяў хор пад кіраўніцтвам айца 
Міраслава Куліка. 

У залі Грамадзка-Культурнага Цэнтру пры 
сэрбскай царкве адбыўся велічавы банкет. Сакра- 
тар прыходу Мікалай Латушкін прывітаў 
прысутных і прадставіў прыехаўшых гасьцей: 
айца Юрыя Латушка - настаяцеля Петра-Паўлаў- 
скага сабору ў Менску, Сяргея Мартынава - 
беларускага консула ў Вашынгтоне і яго 
супрацоўнікаў і іншых гасьцей. Сп. Міхась Кале- 
нік прачытаў прысланыя пісьмовыя прывітаньні. 
У мастацкай частцы выступаў з багатай прагра- 
май ансамбль з Менеку - “Сябры" пад кіраўніцт- 
вам Анатоля Ярмоленкі. 

Належыцца шчырая падзяка сябрам царкоўнага 
камітэту і яго старшыні Аляксандру Шышко за так 
добра наладжаную юбілейную ўрачыстасьць. 


Прывітальная прамова сакратара 
Беларускага Кангрэсавага Камі- 
тэту Амэрыкі і сакратара прыходу 
Беларускай праваслаўнай царквы 
імя сьв. Еўфрасіньні Полацкае ў 
Саўт Рывэр, Н. Дж. сп. Міхася 
Сенькі: 

Вашае Высокапрэасьвяшчэнства Япіскап Яковас, 
айцец архімандрыт Якуб, дастойныя айцы госьці, 
прыхажане Праваслаўнай Царквы імя сьв. Юрыя, 
спадары і спадарыні! 

Ад імя Беларускага Кангрэсавага Камітэту 
Амэрыкі, ад імя саўтрывэрскай Сьвята-Еўфрасінь- 
неўскай Беларускай Праваслаўнай Царквы, яе 
настаяцеля айца Мячыслава Брынкевіча, ад адмі- 
ністратара беларускіх прыходаў айца протопр. 
Сьвятаслава Каўша шчыра вітаю Вас з 35-мі ўгод- 
камі заіснаваньня Беларускай Праваслаўнай 
Царквы імя сьв. Юрыя ў Чыкаго! 

Праваслаўная царква на нашай Бацькаяшчыне - 
Беларусі ўжо адсьвяткавала аднатысячны юбілей, 
але, бяручы пад увагу нашыя эміграцыйныя ўмо- 
вы - 35 гадоў, гэта ўжо для нас даволі вялікі 
адрэзак часу. У большасьці, як у Вашым так і ў на- 
шым прыходзе, людзі, якія былі закладчыкамі 
парахвіяў, адыйшлі ў жыцьцё вечнае, пакінуўшы 
нам свае запаветы адданасьці, самаахвярнасьці і 
лубові да свае праваслаўнае беларускае царквы. 

Бо ніхто-ж іншы, як толькі родная маці найлепш 
чуе голас свайго дзіцяці. Так і для нас, нашая 
Беларуская Праваслаўная Царква зьяўляецца тою 
добраю маткаю, якая накіроўвае нас на шлях 
сумленнага хрысьціянскага жыцьця і служэньня 
Богу і Бацькаўшчыне. Яна гуртуе і аб'ядноўвае 
нас, каб мы не расьцерушыліся ў моры чужынцаў. 

Пройдзены 395-ці гадовы шлях Вашай парахвіяй 
сьведчыць аб яе жывучасьці, аб яе патрэбнасьці 
існаваньня і служэньня на далей Богу і людзям. Я 
веру, што Вашая парахвія наладзіць яшчэ не адзін 
сьвяткавальны юбілей. Нашыя парахвіі стаяць на 
чыстым крынічным грунце і, будучы пад так 
высокай апекай, як Уселенскага Канстантынопаль- 
скага Патрыярха, нашае царкоўнае жыцьцё ідзе 
наррмальным хрысьціянскім шляхам, а нашыя 
сьвятары, у праваслаўным сьвеце, карыстаюцца 
павагай і пашанай. 

Гэтая нашая лучнасьць з Патрыяршым Прасто- 
лам дае надзею праваслаўным беларусам на 
Бацькаўшчыне, што цягам часу, калі на Беларусі 
ўстабілізуецца жыцьцё, дык Беларусь будзе мець 
свайго самастойнага беларускага праваслаўнага 
мітрапаліта, а не як цяпер - беларускі Экзарх 
Рускае Праваслаўнае Царквы. 

Я асабіста цешуся, што маю гонар прысутнічаць 
на так дастойным сьвяткаваньні юбілею Вашае па- 
рахвіі. Божа! Пашлі нам сілу, здароўе і 
вытрываласьць у нашай далейшай працы на 
карысьць Беларускай Праваслаўнай Царквы і 
Беларускага Народу! 

Аставайцеся з Богам! Жыве Беларусь! 


РЫЧМОНД ГІЛ, НЬЮ ЁРК: 


У суботу 11 сьнежаня 1993 г., у Беларускай 
Праваслаўнай Царкве імя сьв. Кірылы Тураўскага 
адбылося рукапалажэньне Майка Эрэта ў сан 
дзіякана Рукапалажыў яго з даручэньня Экзарха 
Усяленскага Канстантынопальскага Патрыярха на 
Паўночную Амэрыку Архіяпіскапа Яковаса 
тытулярны Эмісоскі Япіскап Мікалай. 

Урачыстая Сьвятая літургія, якую адслужыў 
Япіскап Мікалай у саслужэньні шматлікага 
запрошанага духавенства, абрад рукапалажэньня, 
пастырская пропаведзь Япіскапа Мікалая і 
настаяцеля царквы а. Грэгоры О'Кіфа, сьпеў хору 
пад кіраўніцтвам рэгента Сымона Жамойды - 
паланілі душы вернікаў. 

Адразу, пасьля Божае службы, у прыцаркоўнай 
залі адбыўся бакнет, які адчыніў прывітальным 
словам старшыня царкоўнае рады сп. Кастусь 
Мерляк. Спадар Мерляк падзякаваў усім гасьцям, 
якія прыехалі, каб разам з парахвіянамі малітоў- 


на злучыцца ў гэты памятны для а. дзіякана Майка 


Эрта дзень. 


САЎТ РЫВЭР: 
10 кастрычніка 1993 г., у залі Беларуска-Амэры- 
канскага Грамадзкага Цэнтру, адбыўся канцэрт 
беларускага ансамблю з Менску - “Сябры" пад 


кіраўніцтвам Анатоля Ярмоленкі. У праграме былі 


ў бо 

ў большасьці новыя беларускія патрыятычныя 
песьні. На канцэрце прысутнічалі: міністар 
замежных спраў Беларусі Пятро Краўчанка, які 
выступіў з прамовай, характэрызуючай дзей- 
насьць Беларускага Міністэрства Замежных Спраў, 
і Беларускі Амбасадар пры Аб'еднаных Нацыях 
Генадзь Бураўкін з жонкай ЮЛЬЯйЙ. 


099 


17 кастрычніка Беларуская Праваслаўная Царква 
імя сьв. Еўфрасіньні Полацкай сьваткавала Пакроў 
Найсьвяцейшай Уладаркі нашай Багародзіцы. 
Пасьля ўрачыстай Сьвятой Літургіі, якую 
адслужыў настаяцель а. Мячыслаў, і малебена з 
крэсным ходам, адбыўся пікнік. Падчас пікніку 
ізноў-жа выступіў ансамбль “Сябры" з поўнымі 


задору і жывасьці песьнямі, напісанымі 
ўдзельнікамі ансамблю кампазытарамі Зьмітраком 
Яўтуховічам і Мікалаем Сацурай на словы 


беларускіх паэтаў Міхася Кавыля і Леаніда 
Пранчака. 
ыа аа 


21 лістапада былі адзначаныя 73-я ўгодкі Слуц- 
кага Паўстаньня. Пасьля Сьвятое Літургіі была 
адслужана а. Мячыславам Паніхіда па ўсіх паўшых 
у змаганьні за Вольную і Незалежную Беларусь. 
Вэтэранамі быў пакладзены вянок на 
кургане-памятніку, а ў залі была аддадзена паша- 
на ўжо адышоўшых ад нас нашым парахвіянам, 
быўшым удзельнікам Слуцкага Паўстаньня: Міхасю 
Васілеўскаму, Міхасю Завістовічу і Івану 
Наумчыку. 

99 


У сыботу 13 лістапада а. Юры Латушка, настая- 
цель Пятра-Паўлаўскага сабору ў Менску, 
адслужыў у саўтрывэрскай Беларускай 
Праваслаўнай Царквы сьв. Еўфрасіньні Полацкай 
вячэрню, а ў нядзелю 14 ліст. Сьвятую Літургію. 


каа а а а саў аб саў аа а ар сар а араў сары ар ар аа ы аа ы. ара 
разра уча уча за ра ўча аа ра уа та ўра ура Бра ра а Ба Ба а Ба та та ўра а а а Ў а 


У сьнежані 1993 г. у Мастацкай бібліятэцы 
Ратгэрскага Унівэрсытэта, у Нью Брансвік, Н.ДЖ., 
была адчынена выстаўка беларускага мастака 
жывапісі Віктара Маркаўца. На выстаўцы паказаны 
малюнкі з сэрыі “Помнікі дойлідства Беларусі". 
Выстаўка карыстаецца вялікім посьпехам, як У 
беларускіх наведвальнікаў, так і студэнтаў 
Ратгэрскага Унівэрсытэту. 

96 

23 лістапада 1993 г. баскетбольная юньёрская 
каманда Беларускага Спартовага Інстытуту з 
Менску мела гульню з камандай Ратгэрскага 
Унівэрсытэту, Нью Брансвік, Н.Дж. Было прыемна 
мясцовым беларусам глядзець за ходам гульні, а 
пасьля спаткацца з беларускімі юнакамі 
баскетбалістамі і з іх кіраўнікамі. 


Вынік гульні: 92; 69 у карысьць гаспадароў. Вынік 


ігры напэўна быўчбы інакшы, каб не дарожная 
стомленасьць і не дарожны выпадак, з прычыны 
якога гульню прышлося пачынаць з спазьненьнем і 
без чатырох ігракоў. 

Словы М. Кавыля Музыка З. Яўтуховіча 


Беларускія дзяўчаты. 


Рухліва, з гумарам 

Хто аз // -ры- ты,дон-ны, пан-нн! 
Вы, фроляйны, сіньёрыты, 
Мармазэлі, донны, панны... 
Я прыймаць буду іспыты 
Прыгажосьці беззаганнай. 
Прыпеў: 
Ды скажу вам пад сакрэтам - 
Пойдзеце зь нічым да хаты: 
Прыгажэйшыя на сьвеце 
Беларускія дзяўчаты. 


ры- ты, дон- ны,  пан- ны! 

Я прыехаў зь Беларусі, 

Прыгажунямі багатай. 

Там ёсьць Зосі і Алесі, 

Сінявокія дзяўчаты. 
Прыпеў: 

Хто адзін раз іх пабачыць, 

Будзе вечна закаханы. 

Я жадаю вам удачы, 

Сіньёрыты, ДоННы панны... 





ржа жэнржжжанжжкажэжажнжжжкж жана жж жак жка К 


Ліста ахвярадаўцаў на часопіс "Беларуская Думка" 


1. Беларуска-8амэр. Цэнтр - ў200 6. Браніслаў Даніловіч - ф25 
2. Грыгоры Прцюшэнка - 520 ?. праф. Томас Э. Бэра - 510 
5. Ўладзімір Сітнік - 50 8. Іван Прокопцк - 520 
4. Упадзімір Пепеса - 525 9. Галіна Мінкевіч - 550 
5. Раіса Галяк - 512 10.Надя Вайцехоўсная - 55 

ГІ.Нэн Ворт - 510 
12.Пявон Кавалёў - 510 
І5.др. Мікалай Шчорс - 5100 
І4.згуртаваньне Бел.-Ямэр. 
Вэтэранаў - 510 
Тэ.ВЯркадзі Ерамёнак - 55 
16.Кастусь Мерляк - 510 
І 7.Стась Яноўскі - 520 
18.8Янтон Фіпістовіч - 520 
19.Сяргей Карніловіч - 540 
20.Міхась Палюховіч - 510 
21.Стась Сенькевіч - 550 

22.Іван 8Аўдзей - 520 
25.Юлія ВЯндрусышын - 510 
24.Надзя Касмовіч - 505 
25.Юрка Касьцюкевіч - 515 
26.Эпленора Пітушка - 520 
27.“Уладзімір Траскевіч - 5100 
28. Мікапай Сіцько - 520 
29.Мікапай Патушкін - 525 
50.Міхась Сенька - 5100 


51.Пятро Грыгальчык - (5 англ. 
фунтаў). 


Усім ахвярадаўцам - шчырае дзякуй! 


ЖЖЖЖЖЖЖ ЖЖ ЖЖ ЖЖ ЖЖ ККК 





Менская баскетбольная каманда з Беларускага 
Спартовага інстытуту пад час ігры з Ратгэрскім 
Знівэрсытэтам у Нью Брансвік, Н.Д. 

Гістарычныя вобразы Беларусі 


ў маляванках 


Мастацкая Бібліятэка Ратгэрскага 

Унівэрсытэта, Нью Брансвік, ЗША. 
Сьнежань, 1993. 

Віктар Маркавец нарадзіўся 5 жніўня 


1947 году ў горадзе Докшыцы на Беларусі. 


Віктара Маркаўца 


-- Музэй Максіма Багдановіча, Менск. 
-- Музэй Акадэміі Мастацтваў 


Скончыў Беларускі Мастацкі Інстытут па Рэспублікі Беларусь, Менск. 


спэцыяльнасьці станковы жывапіс у 1971 
годзе. 
Сябра Саюза Мастакоў Рэспублікі 


-- Музэй Беларускай Культуры 
у Гайнаўцы, Рэспубліка Польшча. 
-- Музэй Беларускай Культуры ў 


Беларусь з 1977 году. З 1971 г. бярэ ўдзел у Гарадцы, Віцебская вобласьць. 


шматлікіх мастацкіх выстаўках, меў сем 
індывідуальных выставак на Беларусі і па 
за межамі. 

Беларускі мастак жывапісец Віктар 
Маркавец вядомы як майстар тэматычнай 
карціны ды гістарычнага партрэту, 
краявіда ды нацюрморта. 

У творчасьці грунтуецца на традыцыях 
беларускага мастацтва Віленскай школы 
ХІХ пачатку ХХ ст. ст., увасобленых у 
творчасьці Пётры Сергіевіча, Міхася 
Сяўрука, Язэпа Драздовіча, Фердынанда 
Гушчыца ды іншых майстроў. 

Сэрыю “Гістарычныя вобразы Беларусі" 
мастак выканаў у стылі “Маляванак", 
даўней распаўсюджаных у народным 
мастацтве. У творах спалучаны 
прафэсыйны падыход сучаснага творцы 
ды пошук дасьледчыка, што вылучае з 
народнай традыцыі актуальныя элемэнты 
выяўленчай мастацкай формы. 

Зварот да тэмы помнікаў нацыянальмай 
гісторыі паўстае з вастрыні сучасных 
праблемаў станаўленьмя незалежнасьці 
Рэспублікі Беларусь. 


Адрас: Беларусь, 223036, 
г. Заслаўе, вул. Вялікая, 25 З 
тэл. 23 2963 
94 21 77 
Творы у калекцыях: 

- Нацыянальны Музэй Мастацтваў 

Рэспублікі Беларусь, Менск. 

-- Дырэкцыя Выставак, Масква. 

-- Дырэкцыя Выставак, Менск. 

- Гісторыка - культурны Запаведнік 
"Заслаўе", Заслаўе. 


-- Музэй Надвісьлянскі ў 
Казімежы-Дольным, Рэспубліка Польшча. 


Сьпіс твораў: 
1. “Заслаўе. 1993 г. Капліца 
ў імя Усіх Беларускіх Сьвятых"; 
З37Хх55 ін. палатно, 1993. 


2. “Полацак. ХІ-ХХІІ ст.ст. Сафійскі Сабор"; 
З7Хх55 ін..палатно, акрыл; 1993. 


3. “Наваградак. ХП-Х“І ст.ст. 
Фарны касьцёл і руіны замка”; 
З7Хх55 ін.; палатно, акрыл; 1993. 


4 “Ліда ХІЎ ст. Замак": 
З7Х55 ін.;, палатно, акрыл; 1993. 


5. “Мір. ХУІст. Замак"; 
З7Хх55 ін. палатно, акрыл; 1993. 


6.. "Наваградак. ХІІ- Х“УІстст.; 
Барысаглебская Царква"; 
З37Хх55 ін; палатно, акрыл; 1993. 


7. Полацак ХІІст. 
Спаса-Еўфрасіньнеўская Царква”; 
З37Хх55 ін.; палатно, акрыл; 1993. 


8. “Заслаўе ХУІ ст. Спаса-Прэабражэнская 
Царква”; 
З7Хх55 ін.; палатно, акрыл; 1993. 


9. "Нясьвіж. ХУ ст. 
Слуцкая Брама“ 
37Хх55 ін. палатно, акрыл; 1993. 

ЗЬМЕСТ 


рэзалюцыя гэнае аанннааа нана 1 
Зварот да рады міністраў і Вярхоўнага Савету Р.Б.---2 
Ліст сп. Анатолю Беламу і старшыні клюбу "Спадчына" -З 


Размовы з Экзархам Філарэтам------------------------- З 
сна тканьнехае ана ананас 5 
Хто каго мае судзіць? (К.Мерляк)------------------- 5 
Вершы (Пеанід Пранчак)-------------------------- 12 
Вершы (Міхась Кавыль)---------------------------- 14 
Вершы (Пятро Звонны)----------------------------- 14 
Вершы (Внатоль Брусевіч)------------------------ 16 
Верш (Пюдміпа 8лданава)----------------------- 17 
Верш (Сьвятлана Багдановіч)------------------ 17 

Ад народнага Фронту “Адраджэньне"'--------------- 17 

Мае успаміны (Внэля Катковіч)------------------ 18 
звыдавецкай нівы ана анананааа нана 24 
Ганаровыя сябры "Бацькаўшчыны" ------------------- 25 
Дзесяты звезда навана нара аа 25 
сту рэдакцыю савыманаанаанваыак аа 26 
р: 9 99] 60:67 кааайкнііайннсіннікыінінйаазійайныын ай ананас іныік аных 21 

Беларускія дзяўчата (песьня) З. Яўтуховіч---------- 29 
Гістарычныя вобразы Беларусі (В.Маркаўца)------ 31 


зразраарарарзарзараадададаўсўзазцзрзрарараададаўаўса аа аа а аа аа аа аа 


Рэдакцыйная Калегія: М. Бахар, Ул. Брылеўскі, А. Даніловіч, др. М.Шчоре 
а. протапр. С. Коўш, В. Цярпіцкі і М. Кавыль - 
(Галоўны Рэдактар) 





Адрас Рэдакцыі: “Веіагизіап Тпоццпі" 284 ШПііеПпеайд 8Вые., 
5018 Вібег, Меш дег5еўу, 988882 (058 





Выдавец: Беларускае Выдавецкае Таварыства: М. Кавыль - старшыня, 
М. Сенька - сакратар, М. Палюховіч - скарбнік. 


зрэзаў ўаўацсцаўаўаўрарарнцзўсдедаўаўайзжац радар аа дарэ дара 

